

தம.

ஞானசாகரம்

(அறிவுக்கடல்)

இது

‘சமரச சண்மார்க்க நிலைப்பட்’ என்னுடைய

பொதுவிலைக்கழகத்தின்

அரிய பெரிய செந்தமிழ்விளாங்க வெளியீடி



பது, கல.] ஏக்தாக்டி, பங்குனி; துரோதன செத்திரை [இதம், டி, க.

பொருளாடக்கம்

மாணிக்கவாசகர் காலம், மூன்றும்பதுக்கி.

(The Age of Saint Manickavachakar, the third part-reviews all the arguments that have appeared for the last 16 years and finally fixes his age in the third century A. D.)

— ஸ்ரீ ஸ்ரீ ஸ்ரீ —

ஆசிரியர்:

மதைமலையடிகள் என்னும்
ஸ்ரீ ஸ்ரீ ஸ்ரீ ஸ்ரீ ஸ்ரீ வேதாசலம் அவர்கள்,
சமரச சண்மார்க்க நிலைப்பகுதி,
பல்லவரம்

— ஸ்ரீ ஸ்ரீ ஸ்ரீ —

பல்லவரம், சமரசசண்மார்க்க நிலைத்தின்கண்ண உள்ள
டி. எம். அச்சக்கூடத்திற்
பதிப்பிடப்பட்டது;

29th August, 1925.

ஒருபதுமக் கையொப்பம்]

[ஊன்று ரூபம்]

All Rights Reserved.

ஞானசாகரக் கையொப்ப நண்பர்க்கு

கமது அச்சுக்கூடத்தில் முன் பயன்படுத்திவந்த பெருங் தமிழ் எழுத்துக்களை மிகவும் அழகியவாகப்பதுப்பிக்கவேண்டி அவற்றை அங்குள்ள செம்வித்தமையானும், 'சிந்தனைக்கட்டுரைகள்' என்னும் நமது தூல் இலண்டன், கேம்பிரிட்ஜ் என்னும் இரண்டுபல்கலைக்கழக ஆராய்ச்சிக்கட்டுப் பயிலும் இலங்கை மாணவர்களுடைய பாடமாக வைக்கப்பட்டிருக்கவின், அதற்கு கீண்டதோர் ஆங்கில முகவுரையும், விளக்க உரைக் குறிப்புகளும் புதியவாய் எழுதிச்சேர்த்து, முதற் பதிப்பி விருந்த சிற்சில வட்சொற்களையும் முற்றக்களைத்து அதனைத் திருத்தமாய் அழகாய் இடையே விளாந்து பதிப்பிக்க நேர்த்தமையானும், 'மாணிக்கவாசகர்கால ஆராய்ச்சி'யின் பொருட்டுப் பந்பலதூல்களை இடையரைது ஆய்வுதெழுதி வந்தமையானும் இவ்விதம் களுடைய காலந்தாழ்த்து வரலாயின.

இதழ் ஆசிரியர்.

சிந்தனைக்கட்டுரைகள்

(இஶ்வர்தாம் பதிப்பு வெளிவந்துவிட்டது)

Adaptation in pure Tamil of Six fine Essays of Addison

ஆங்கிலத்தில் அடிசன் என்னும் ஸ்லிசைப் புலவர் எழுதிய தீஞ்சலைச் கட்டுரைகள் ஆறின் இனிய தமிழ்மொழிபெயர்ப்பு. வட்சொற்கள் ஆங்கிலச் சொற்கள் ஒரு சிறிதுங் கலவாத் தூய தனிச் செந்தமிழ்நடையில் இவை எழுதப்பட்டிருக்கின்றன. இவை: முருகவேன் கண்டகாட்சி, படைப்பின் வியத்தகு தோற்றங்கள், துண்பமலை, முருகவேன் கனவிற்கண்ட ஓவியச்சாலை, மராடன் கண்டகாட்சி, பேய்க்குறும் ஆவிகளும் என்பன. ஆங்கிலத்திற்கு நேரான தமிழ்ச்சொற்கள் இல்லையெனத் தமது அறியாமையாற்கக்குரல் இடுபொர்கள், இத்தமிழ்மொழிபெயர்ப்பை ஆங்கிலத்திலுள்ள முதல்தாற்கட்டுரைகளோடு ஒப்பிட்டுப்பர்த்துத், தமது அறியாமைத்திற்கு உண்மைதெளிவார்களாக. இந்தால், இவ்வகையில் இலண்டன், கேம்பிரிட்ஜ்யூனிவர்ஸிட்டி (Cambridge University) ஆராய்ச்சிக்குப்பயிலும் மாணவர்க்குத் தமிழ்ப்பாடமாகவைக்கப்பட்டிருக்கின்றன. அவற்றேடு, அடிசன் என்னும் முதல்தூல் ஆசிரியர் வரலாறும், மொழிபெயர்ப்பாசிரியர் மறைமலையடிகளின் இளக்கத்கால வரலாறும் இதன்கட்டுப்பு வாய்ச் சேர்க்கப்பட்டிருக்கின்றன. இன்னும், விழுமிய உரைநடைச் சிறப்பும், தமிழ்மொழிச்சிறப்பும் இனிது விளாக விரிந்த ஓர் ஆங்கிலமுகவரையும் மொழிபெயர்ப்பாசிரியரால் இந்தன் முகப்பில் எழுதப்பட்டிருக்கின்றது. வழுவழுப்பான உயர்ந்தசீமைக்கடித்தில் 130 பக்கங்களுள்ளது; விலை ஒருருபாங்களானது.

தனித் தமிழ்க் கட்டுரைகள்

(வெளிவந்துவிட்டது)

இந்தால், மறைமலையடிகள் புதல்வியாரும், பல்லாவரம் 'வித்யோதயா' மகளிர் கல்லூரியின் தலைமைத் தமிழாசிரியரும், பல்லாவரம் 'பொதுநிலைக்கழகத்து' மாணவியாருமான நாலை நீலாம்பிகை அம்மையாரால் இயற்றப்பட்டதாகும்.

'திராவிடன்,' 'தேசாபிமானி,' 'ஆனந்தபோதினி,' ஒற்றுமை, 'தமிழ்நாடு' முதலான இதழ்களில் திருநாலை நீலாம்பிகை மம்மையார் அவ்வப்போது எழுதி வெளியிட்ட செந்தமிழ்க்கட்டுரைகள் எல்லார்க்கும் எப்போதும் பயன்படும்பொருட்டு ஒருங்குசேர்த்து ஒரு நூலாகப் பதிப்பிடப்பட்டிருக்கின்றன.

பின், அவ் வாசிரியன்மாராகிய உயிர்கள் எல்லாம் அறிவுடையனஎன்பது போய் அறிவற்ற இயந்திரங்களே (பொறிகளே) யாமெனவும், அறிவற்ற அவைசெய்யும் நல்விளை தீவினைகளுக்கு அவை யுரியவல்லவாமெனவும், இவ் வுலகத்தைப் படைத்தல் காத்தல் முதலாச இறைவன் செய்யுங் தொழில்களையும் எவர்பொருட்டு எதற்காகச் செய்யப்படுகின்றன வென்னும் வினாவுக்கு அங்கங்கம் கொள்வார் விடைக்குறுதல் ஆகாமையின் அத் தொழில்களையும் வெறும் பயன்றங்களேயா மெனவும், தமதறிவுகொண்டு இறைவனை அறிவாரும் அறிவிப்பாரும் இல்லையாய் முடிதலின் இக் கோட்பாட்டின்படி எல்லாம் வெறும் பாழேயாய் முடியுமெனவும் உணர்ந்துகொள்க. அல்லதுஆம், இறைவனருள்வழி நின்றுரிந்த சிறுமகவாயிருந்த காலத்திலேயே எல்லாம் ஒதாதுணர்ந்தவரான திருஞானசம்பந்தப் பெருமானி னும் மிக்கார்பிறில்லை; அவரிடத்து இறைவன்முனைத்துவிளங்கி நின்றனஞ்சலின் அவர் அருளிச்செய்த தேவாரப் பதிகங்களையெல்லாம் இறைவனே யருளிச்செய்தா னென்னல் வேண்டும். ஆனால், அவற்றைஅங்கங்கம் வழங்குவாரைக் கண்டிலம். இறைவனை நேரேகண்டு அவனருளை முற்றும் பெற்றநின்றதிருஞானசம்பந்தப் பிள்ளையார் திருப்பாட்டுக்களையே இறைவனருளினவென்றல் அமையாதாயின், திருஞானசம்பந்தப் பிள்ளையாரோடு ஒத்தவ ரென்றுவது அல்லதவர்க்கு மேற்பட்டவ ரென்றுவது கொள்ளுதற்கு ஒரு சிறிதும் இடம்பெறுத வேதநாற் புலவர்களும் வேதாங்கநாற் புலவர்களும் இயற்றிய இருக்கு, சிட்சை முதலான நூல்களை இறைவனே அருளிச் செய்தா னென்றல் யாங்கங்கம் பொருந்தும்? வடமொழியிலுள்ள இவ்வாரிய நூல்களைவிடத், தமிழ்மொழியி லாளை ‘திருக்குறள்’ எத்தனையோ நூரூயிர மடங்கு உயர்ந்ததென இவ் வுலகின்கண் உள்ள எல்லாரும் ஒத்துழைப்பர். அத் தன்மைத்தாகிய தெய்வத் திருக்குறளையே தமிழ்ச்சான்றேர் இறைவனருளிச்செய்ததுவாலென்று உரையாமல், திருவள்ளுவனர் அருளிச் செய்ததென்றே உண்

மையாக வழங்கி வருகின்றனர். ஆரியப்பார்ப்பனரே தமக்கு உயர்வுடைம் பொருட்டும், தமது உயர்வுக்கு இன்றியமையாத துணை யென்று தம்மாற் பிழையாகக் கருதப்பட்ட இருக்குகிட்சை முதலான சிற்றறிவு நூல்களுக்கு உயர்வு தேடும்பொருட்டும் அவை கடவுளோ அருளிச் செய்தனவென்று ஒரு சாரா ரும், அற்றன்று வேதங்கள் கடவுளாலும் ஆக்கப்படாமல் என்றும் ‘சயம்புவாகவே’ (தானுகவே) உளவென்று மற்றொரு சாரா ருமாக ஒரு பெரும் பொய்யுரையிலீனக் கட்டி, அப்பொய்யுரைக் கட்டை விடாப்பிடியாய் வழங்கிவரலாயினார். அவ்வாரிய நூல் களோ நேரே பயின்றறிவார்க்கு அந்தால்கள் சிற்றறிவுடைய மக்களால் இயற்றப்பட்டன வென்னும் உண்மை புலப்பட்டுவிடுமாகையால், அவற்றைத் தம்மவரல்லாத பிறர் பயிலுதல் ஆகாதெனவும், அன்றி எவ்வேறும் பிறர் அவற்றைப் பயில்வராயின் அவர் காலை இரு கூறுகப் பிளத்தல் வேண்டுமெனவும், எவ்வேறும் பிறர் அவற்றைக் கேட்பராயின் அவர் செவியிற் காய்ச்சி யிருகிய ஸபத்தைச் சொரிதல் வேண்டுமெனவும் பல வகையான கொடுங் கட்டளைகளையுங் தாம் எழுதிய ‘மது’ முதலான மிருதி தூல்களில் வரைந்துவைப்பாராயினர். இங்னனமே, இவ்வாரியப் பார்ப்பனர் தம்மினத்தவரல்லாத பிறரை எமாற்றுதற் பொருட்டும், அவஸ்ரப் பாழாக்குதற் பொருட்டும் சூழ்ச்சி செய்து இதிகாசங்கள் மிருதிகள் புராணங்கள் முதலானவற்றிற் கட்டிவைத்த பொய்ப்புரட்டுகளுக்கு ஓர் அளவே யில்லை.

இத்துணைப் பெரும் பொய்ப்பரும் புரட்டருமான ஆரியப் பார்ப்பனரை ‘மெய்யர்’ என்றும், எஞ்ஞான்றும் மெய்யேக்குறுவாரான பழைய தமிழ்மக்களோப் ‘பொய்யர்’ என்றும் தம்மை ஆரியப்பார்ப்பன இனத்திற் சேர்த்துக்கொண்ட சிறிவாச ஐயங்கார் என்பவர் தாம் ஆங்கிலத்தில் எழுதிய தமிழாராய்ச்சிகள்* என்னும் புத்தகத்தில் நெஞ்சம் அஞ்சாமல் ஒருபேர் இகழ்ச்சிப் புரட்டுரையினை வரைந்துவைத்து ஒழிந்தார்! அதுவேயுமன்றி

*See his remarks in the foot-note in p. 194 of ‘Tamil Studies.’

‘அறநூல்களே’ பழைய தமிழ்நூல்களில் மிகுந்திருத்தலால், தமிழர்கள் அறவொழுக்கம் இல்லாதவர்களென்பதும் பெறப் படும் என்று அவ்வையங்கார் கூறினர்.* உண்மையை யுள்ள வாரேக்கறும் பழையசங்கத்தமிழ் நூல்களையும், பொய்யும் புட்டும் அளவின்றி நிறைந்த வடநூல்களையும் ஒரு சிறிது ஒப்பிட்டு நோக்குவார்க்கும் எவர் பொய்யர் எவர்மேய்யர் என்பது எனி தில் விளங்கானிற்கும். பழைய தமிழ்நூல்களிற் பொய்க்கதைகள் மருந்துக்கும் அகப்படா. இடைப்பட்டகாலத்தி ஸிருந்து தமிழில் வந்த புராணகதைக் கொல்லாம் வடநூல்களிலிருந்து மொழிபெயர்த்துச் செய்யப்பட்டனவே யல்லாமல் அவை தமிழுக்கு உரியனவல்ல. அங்காலத்துத் தமிழர்களில் உயர்குடிப் பிறப்பினருங், “தொடுமேழி நசையுழவரும்”† ஆகிய வேளாளர் “நடுங்கிணறநன்னஞ்சினராய்,” “வடுவஞ்சிவாப்மொழிந்து”‡ வாழ்ந்தனரெனப் பட்டினப்பாலை என்னும் பழைய அரூந்தமிழ்ப்பாட்டில் அதன் ஆக்கிய அந்தணராகிய உருத்திரங்கண்ணலூரே கூறியிருக்க, இவற்றுக் கெல்லாம் முற்றும் மாருக ஏதொரு சான்றுமின்றி மெய்யராகிய தமிழரைப் பொய்ப்பரெனவும், பொய்க்கறுதற்கு அஞ்சா வடமொழிப் பார்ப்பனரை மெய்யரெனவுங் கூறிய சினிவாச ஜூபங்காரது பிறழ்ச்சிப் பொய்யுரை நடுநிலையாளரால் அருவருத் தொதுக்கற்பாலதா மென்க.

இனி, ஒழுக்கநூல்கள் தமிழின்கண் மிகுந் திருத்தல் கொண்டு அக்காலத்துத் தமிழர்கள் ஒழுக்க மில்லாதவர்கள் என்ற அவ்வையங்காருடையும் புரைபடுபொய்யுரையாதல் ஒரு சிறிது காட்டுவாம். மேற்காட்டிய ‘பட்டினப்பாலைச்’ செய்ய எனும், ‘புறானாறு’ முதலிய தொகைநூல்களானும் அங்காலத்திருந்த தமிழ்மக்களும், சான்றேரும், அரசர்களும் மாதரும் எல்லாம் அன்பு அருள் கை அறங்களிற்கிறந்து, கொலை கனவு பொய் கட்குடி காமம்என்னும் பெருங்குற்றங்களைத் தவிர்ந்து,

* Ibid, pp. 193, 194. † பட்டினப்பாலை, 20டி. ‡ பட்டி எப்பாலை, 20எ, 20டி.

நடுநிலையிலுள் கற்பினும் மேம்பட்டு விளங்கின ரென்பது, தெற் றெனப் புலப்படும். அவ்வியல்வினை விரிப்பிற் பெருகுமாதலின், கண்டு ஒரு செய்யுளைக் காட்டும் முகத்தான் அதனைச் சுருங்க விளக்குவாம். கோப்பெருஞ்சோழன் என்னும் அரசன் கேள்வி வாயிலாகத் தான் அன்புபாராட்டிவந்த பிசிராந்தையாரைப் பன் ணெடுங்காலஞ் சென்று காணநோந்தக்கால், அவரது இளமைத் தோற்றத்தைக் கண்டு வியந்து, “கேட்குங்காலம் பலவாலோ, நரை நுமக்கு இல்லையாலோ” என்று வினாவியவழி, அப்புவர்,

“யாண்டு பலவாக நரை இல ஆகுதல்
யாங்காகிய ரென வினவுதிராயின்,
மாண்ட என் மனைவியொடு மக்களும் நிரம்பினர்,
யான் கண்டனையர் என் இளையரும், வேந்தனும்
அல்லவை செய்யான் காக்கும், அதன்றலை
ஆன்று அவிந்து அடங்கிப் பொல்கைச்
சான்றேர் பலர் யான் வாழும் ஊரே” என்னுஞ் செய்

யுளோக விடையாகக் கூறினார். இதன்கண் தம் மனைவி கற்பிற் சிறந்துவிளங்கத் தம் புதல்வர் அறிவான் மிக்கிருந்தமையானும், தமக்கு எவல் செய்வோருந் தங் கருத்துப்படி உண்மையாய் ஒழுகி வந்தமையானும், தமது நாட்டின் அரசனும் தீயவற் றைச் செய்பானும் முறைப்படி செங்கோல் செலுத்தினமையா னும், அதற்குமேல் தமதூரின்கட் சான்றேர் பலர் நல்லியல்பு கள் அமைந்து, தாழ்மையும், கல்வி கேள்விகளின் மிகுந்து அடங்கிய அடக்கமும் உடையராய் நிறைந்திருந்தமையானாங் தாம் கவலையுந் துன்பமும் எய்தாமல் உயர்ந்த இன்பத்திலேயே நாட்கழித்தமையின் தமக்கு முதுமைவந்திலது என்றார். எனவே, அக்காலத்துத் தமிழ்மக்கள் அன்பு அருள் அறிவு ஒழுக் கம் என்னும் வகைகளில் மிக மேம்பட்ட டிருந்தமை நன்கு பெறப்படும்.

* புறங்களுடைய, கக்க.

அற்றேல், ஒழுக்கத்தில் உயர்ந்தோராய் விளங்கிய அவரிடையே ஒழுக்கமுறைகளை அறிவுறுத்தும் ‘திருக்குறள்,’ ‘நாலடியார்’ முதலான நூல்கள் பலப்பல தோன்றியவாறென்னையெனின்; தமிழின்கண் உள்ள ஒழுக்கநூல்கள் எல்லாம் பெளத்தசமய காலத்திற்குப் பின், பெளத்தரும் ஆரியரும் தமிழ்நாட்டின்கண்வாந்து குடியேறப்படுகுந்த காலங்தோட்டு உண்டாயினவாகும். பெளத்தசமயகாலத்திற்கு முற்பட்ட தமிழ்நூல்களை வரம் அகப்பொருள் புறப்பொருள்களைச் சுவைமுதிரப் பாடும் பாடல்கள் வாய்ந்தனவா யிருக்கின்றன; ‘பரிபாடல்,’ ‘கலித்தோகை,’ ‘அகாநானாறு,’ ‘புறாநானாறு’ முதலியவற்றின்கட்காலைப்படும் பழம்பாடல்களே அதற்குச் சான்றும். மற்றப், பெளத்தரும் ஆரியரும் தென்னுடோந்து குடியேறினகாலம் முதலாக, அவர்க்குரிய தீய இயல்புகளையும் ஒழுக்கங்களையும் தமிழ்மக்களிற் பலருந் தழுவி நடக்கப் புகுந்தமையின், அவர்தம்மைச் சீர்திருத்தி மீட்டுந் தம்வழிப்படுத்தல் வேண்டியே தமிழ்ச் சான்றேர்கள் அங்கனம் ஒழுக்கநூல்களைப் பெருங்கிஎழுதலாயினுரேன்க. இவ் வுண்மையினைத் ‘திருக்குறள்’ ஒன்றைக்கொண்டே விளக்கிக்காட்டுவாம். எனைத்தமிழ் ஒழுக்கநூற் பொருள்களைல்லாம் ‘திருக்குறளில்’ அடங்குதலின் அவற்றை எடுத்திலம். ஆயினும், சைவசமய நூல்களில் முற்பட்டதாகிய ‘திருமந்திரநூற்’ பொருளும், பழைய தமிழ்ச்சான்றேர்களாக்கையோடு ஒத்ததென்பதற்கு அதன்கணிருந்துஞ் சிற்சில மேற்கோள் காட்டுதும்.

பெளத்தசமயத்தின் பழைய பெரும்பிரிவினரான ஈனயானர்கள் பிறவியை அஞ்சி அதனை யொழித்தல் வேண்டினராயினும், முழுமுதற் கடவுளை நம்பாமையின் அவர்கொண்டகோள்கை தவறென அறிவித்தற்பொருட்டே “பிறவிப்பெருங்கடல் நீந்துவர் நீந்தார், இறைவனடி சேராதார்” என்று தெய்வப்புலமைத் திருவள்ளுவர் அருளிச்செய்தார். திருமூலரும், “வானப் பெருங்கொண்டல் மாலயன் வானவர், ஊனப்பிறவி

ஒழிக்கும் ஒருவனை” (உக) என்று அருளிச்செய்தார். ஆரியருள் மீமாஞ்சகரும் உயிர்களைக் கொன்று வேட்கும் வேள்வி யொன்றுனே வீடுபேறு கைகூடும், இதன்பொருட்டு இறைவன் எற்றுக்கு, இறைவன் ஒருவன் இலன் என்றலே உண்மையாம் எனக் கூறினராகவின், அவரது தீய கோட்பாட்டை மறுத்தற் பொருட்டே திருவள்ளுவர் “அவிசொரிந் தாயிரம் வேட்டவின் ஒன்றன், உயிர்செகுத்து உண்ணுமை நன்று” எனவுங், “கற்ற தனுல் ஆய பயன் என்கொல் வால்அறிவன், நற்றுள் தொழுஅ ரெனின்” எனவும் அருளிச்செய்தார். இதனேடொப்பவே திருமூலரும் “ஓமத்துள் அங்கியின் உள் உளன் எம்திறை” (உடு) என்றும், “கொல்லிடு குத்தென்று கூறியமாக்களோ” (ககஅ) என்றும் அருளினார். பெளத்தர், பிறராற் கொல்லப் பட்டதன் ஊனைத் தின்னலாமென்று சொல்லி அதனை அயின்று வந்தமையானும், ஆரியப்பார்ப்பனரும் வேள்வி வேட்கின்றேம் என்று கூறிக்கொண்டு எண்ணிறந்த உயிர்களைக் கொன்று அவற் றின் ஊனை விடுங்கி வந்தமையானும் அவ் விருவர்தங் கொடுஞ் செயல்களையும் ஒழித்தல் வேண்டியே திருவள்ளுவர் “தினற் பொருட்டாற் கொல்லாது உலகெனின் யாரும், விலைப்பொருட்டால் ஊன் தருவார் இல்” என்றும், “செயிரிற் றலைப்பிரிந்த காட்சியார் உண்ணார், உயிரிற் றலைப்பிரிந்த ஊன்” என்றும் வற் புறுத் தருளினார். திருமூலரும் “பொல்லாப் புலாலை நுகரும் புலையரை” (கககை) என்று புலாலுண்பார் அனைவரையும் ஒருங்கே அருவருத்துப் பெரிதும் இகழ்ந் துரைத்தமை காண்க. இருக்குவேதத்தைச் சேர்ந்த ‘ஆசவலாயன சூத்திரத்’ திலும், ‘சாங்காயனசூத்திரத்’ திலும், வாஜபேயம், ராஜசூபம், அசவ மேதம், புருஷமேதம், சர்வமேதம் என ஜூவகை வேள்விகள் வேட்குமாறு சொல்லப்பட்டிருக்கின்றது; சாங்காயனர் இவ் வேள்விவேட்கு முறைகளை மிக நுணுக்கமாக விரித் துரைக்கின்றார். கிருஷ்ண யஜார்வேத தைத்திரீய சம்ஹிதையின் நாலாங் காண்டம் ஆரும் பிரபாடகத்திற் சூதிரையைக் கொன்று

வேட்கும் அசுவமேதஇயல் வகுத்துரைக்கப்பட்டிருக்கின்றது; தைத்திரீய பிராமணத்திலோ (ந, ச) சௌத்திராமணீ வேள்வி யுட், ஆண்மகனைக் கொன்று வேட்கும் வேள்வியுங் கூறப்பட்டிருக்கின்றன. சதபதபிராமணம் (ஏ, நு, २), ஆண்மகன், குதிரை, எருது, செம்மறி, வெள்ளாடு முதலான ஜூவகை யுயிர்களின் தலைகளை வெட்டிச், செங்கற் பலிபேடத்தின் அடியிற் புதைக்குஞ் சட்டியில் இடுகவென்று கட்டளைப்படுகின்றது; ஒரு கால் நூற்றுத் தொண்ணுற்றைந்து ஆண் மக்களை வெட்டி வேள்விவேட்ட. குறிப்பும் அந்தச் சதபத பிராமணத்திலேயே காணப்படுகின்றது (நா, சா, २). குதிரையைக் கொன்று வேட்கும் வேள்வியில் இருக்குவேத முதன் மண்டிலத்தின் நூற்றுப்பத்திரண்டாம் பதிகத்திற் ரெளிவாகச் சொல்லப்பட்டிருத்தலால், ஆரியர் உயிர்க் கொலை புரிந்து அவற்றின் ஊனைத் தின்றவந்த மை மறுக்கப்படாத உண்மையேயாம். இன்னும் இதனை விரிப்பிற் பெருகும். இவ்வாரியரது சேர்க்கையாற் றமிழ் அரசர் கரும் செல்வர்கரும் இத்தகைய உயிர்க்கொலை வேள்விகளை மிகு தியாய்ச் செய்யத் தலைப்படவே, உயிர்க் கொலை எங்கும் பெருகப்பண்டு வருந்தி அதனைத் தடைசெய்தற் பொருட்டே ‘திருக்குறள்,’ ‘நாலடியார்’ முதலான அறநால்கள் மிக் கெழுந்தன.

இனி, ஆரியப்பார்ப்பனர்கள் தாம் தேவரினும் உயர்ந்தோரென்றும், தமது உதவியினுலேயே தேவர்கள் வானுலகத்தில் இருக்க இடம் பெற்றார்களென்றும்*; வேள்வி யாற்றுதலாலாவது பிறிடம் இரந்து பொருள் பெறுதலாலாவது பார்ப்பனன் குற்றம் எய்தமாட்டான், வேதம் ஒதினும் ஒதாவிடினும் பார்ப்பனன் இகழப்படுவான் அல்லன், கற்றவனுயினுங் கல்லாதவனுயினும் பார்ப்பனன் சிறந்த தெய்வமேயாவன் என்றும்† எழுதி வடமொழி மகா பாரதத்தினுள் நுழைத்து வைத்தார்கள். அது மட்டுமோ, ஒரு பெண்ணுக்குப் பத்துப்பேர் கணவர்கள் இருந்தாலும், ஒரு பார்ப்பனன் சென்று அவளது கையைப்பிடித்தால்

* அதுசாசனப்பார்வம், உக்கு முதல். † வனப்பார்வம், கந்சாங்க.

அப் பார்ப்பனனே அவருக்குக் கணவனுவன், ஒரு ராஜந்யனும் ஒருவைசியதுங் கூட அவருக்குக் கணவன் ஆகார் என்றெழுதி அதனை ‘அதர்வைதம்’ நிதி-ஆங் காண்டத்திற் சேர்த்திருப்ப தோடு, தம் மனைவியரை எவரேனுங் கைப்பற்றினால் அவர்க்கு அளவிறந்த துன்பங்கள் வரும் எனவும் அச்சுறுத்தி அதன்கண் வரைந்துவைத் திருக்கின்றனர். ஆரியப்பார்ப்பனர் தமிழ்நாட்டிற் குழியேறித் தம்மைத்தாமே வறிதே உயர்த்திப் பேசிக் கொண்டு தமிழரை ஏமாற்றித் தமிழ்க்குடி மாதர்களின் கற்பை அழிக்க முயன்றமைக்கிடை தமிழ்ச் சான்றேர்கள்,

“பிறப்பு ஒக்கும் எல்லா உயிர்க்கும் சிறப்பு ஒவ்வா செய்தொழில் வேற்றுமையால்” என்றும்,

“அந்தணர் என்போர் அறவோர் மற்றெவ்வுயிர்க்குஞ் செந்தண்மை பூண்டு ஒழுகலான்” என்றும்,

“மறப்பினும் ஒத்துக் கொள்ளாகும் பார்ப்பான் பிறப்பொழுக்கங் குன்றக் கெடும்” என்றும்

“ஆவிற்கு ஸீர் என்று இரப்பினும் நாவிற்கு; இரவின் இளிவந்தது இல்” என்றும்,

“மேற்பிறந்தா ராயினுங் கல்லாதார் கீழ்ப் பிறந்துங் கற்றூர் அனைத்திலர் பாடு” என்றும்,

“விலங்கோடு மக்கள் அனையர் இலங்கு நூல் கற்றரோடு ஏனையவர்” என்றும்,

“எனைத்துனையராயினும் என்னாந் தினைத்துனையுந் தேரான் பிறன் இல் புகல்” என்றும்,

“தன்னுயிர்க்கு இன்னுமை தான் அறிவான் என் கொலோ மன்னுயிர்க்கு இன்னுசெயல்” என்றும் அறிவுறுத்தி அப் பார்ப்பனரையும், அவர்தம் பொய்ம்மாய வலையிற்கிக்கிய தமிழ் ரையும் அறிவு தெருட்டுவாராயினர். இச் செய்யுட்களில்: மக்கள் எல்லாரும் நரை திரை மூப்புப் பிணி சாக்காடும், அறியாமை சவலை துன்பம் முதலியனவும், மல ஸீர்க் கழிவுகள் முட்டாற் றம் முதலான வாலாஸமயும் இயற்கையே வாய்ந்த ஊனுடம்பின்

பிறப்பினராய் இருத்தலின் அவர் எல்லாரும் பிறப்பனவில் ஒரு தன்மையிரே யன்றி ஒருவர் மற்றொருவரின் உயர்ந்தோராதல் செல்லாதென்பதூடும், ‘அந்தணர்’எனப்படுவோர் அறவொழுக் கத்தின் வழுவாது ஒழுகி எல்லா உயிர்களிடத்தும் அருளுடையிரோயாவ ரல்வது அறனும் அருளும் இல்லாதார் அப்பெயர்க் குரியரல்ல ரென்பதூடும், நல்லொழுக்கம் இல்லாதவன் ஒரு காலத்தும் பார்ப்பன ஞகமாட்டா னென்பதூடும், பிற்பாற் சென்று அவர் பொருளை இரந்துபெறுவது இழிவேயாமல்லது உயர்வாகா தென்பதூடும், கல்லாத பார்ப்பனர் தம்மை உயர்ந்த குலத்தினரென்று தாமே சொல்லிக்கொண்டாலும் அவர் கல்வி யறிவுடைய கீழ்க்குலத்தாரினுங் கடைப்பட்டவரேயாவ ரென்பதூடும், கல்வியில்லாதவர் மிருகங்களை (விலங்குகளை) ஒப்பர், கல்வியுள்ளவரே மக்களாவ ரென்பதூடும், தம்மை யுயர்ந்தோர் என்னும் பார்ப்பனர் பிறன் மனையாளைச் சென்று கைப்பற்றி வைக் கொள்ள அவர் இழிந்தாரேயாவ ரென்பதூடும், தம் மனையாளைப் பிறர் கைப்பற்றுதல் பெருந்திங்கென் றணர்ந்த பார்ப்பனர் பிறர் மனையாளைத் தாஞ்சென்று கைப்பற்றுதலும் பெருந்திங்கென்று உணராமை குற்றமேயாமென்பதூடும் நன்கெடுத்து அறிவுறுக் கப்பட்டமை யாணக. சைவசித்தாந்த முதலாகியரான திரு மூலரும் மேற்காட்டிய திருவள்ளுவனுர் கருத்தோடு ஒப்பவே.

“சத்தியம் இன்றித் தனிஞானந் தானின்றி
ஒத்த விடயம்விட்டு ஒரும் உணர்வின்றிப்
பத்தியும் இன்றிப் பரங்கண்மை இன்றிஞான்
பித்தேறும்மூடர்பிராமணர்தாம் அன்றே” (உங்க) எனவும்,
“அந்தண்மை பூண்ட அருமறை யந்தத்துச்
கிந்தைசெய் அந்தணர்” (உங்க) எனவும்,
“நூலுஞ் சிகையும் நுவலிற் பிரம்மோ” (உங்க) எனவும்,
“வேதாந்தங் கேட்க விரும்பிய வேதியர்
வேதாந்தங் கேட்டுந் தம்வேட்கை ஒழிந்திலர்” (உங்க) எனவும்,

“மூடங் கெடாதோர் சிகைநூன் முதற்கொள்ளில் வாடும் புவியும் பெருவாழ்வும்” (உசக) எனவும்,

“ஞானமிலாதார் சண்டசிவை நூல்நல்லனி ஞானிகள்போல நடித்தின்றவர் தம்மை” (உசல) எனவும்,

“பேர்கொண்ட பார்ப்பான் பிரான்றனை அர்ச்சித்தாற் போர்கொண்டவேந்தர்க்குப்பொல்லாவியாதியாம்” (நிக்க)

எனவும்,

“ஆறிடும் வேள்வி அருமறை தூலவர் கூறிடும் அந்தனர் கோடிபேர் உண்பதில் நீறிடுங் தொண்டர் நினைவின் பயன்னிலை பேறெனில் ஒர்பிடி பேறது வாகுமே” (கஅசுக) எனவும் அருளிச்செய்தமை காண்க.

இனி, ஆரியப் பார்ப்பனர் சோமப்பூண்டின் சாற்றினுற் சமைத்த கள்ளை மிகுதியாய்ப் பருகி வெறித்திருந்தன ரென்ப தும், சூதாட்டத்தில் நிரம்ப இறங்கிப் பலவகையான அல்ல அங்கு இறையாயின ரென்பதும் இருக்குவேதத்திற் ரெளிவாகச் சொல்லப்பட்டிருக்கின்றன*. சோமச்சாற்றின் ஆக்கிய கள் மிக்க வெறியினைத் தருவதென்பது அதனைப் பருகிய ஒருவன் அவ்வெறியிற் பாடிய இருக்குவேதப் பாட்டு ஒன்றால் நன்கு புலனுகின்றது. அப்பாட்டின் ஒருபகுதியை இங்கே மொழி பெயர்த்துக் காட்டுவாம்:

“இதுதான் எனது தீர்மானம், ஓர் ஆசினைவென்று கைக் கொள்ளல்வேண்டும், ஒரு குதிரையை வென்று கைக்கொள்ளல் வேண்டும்; யான் சோமச் சாற்றைப் பருகி யிருக்கின்றேன் அவ்வேலேனோ?

* “The leading vices of the Aryan race have always been drinking and gambling. The Rig-Veda bears ample witness to both.”-Vedic India by Zenaide A. Ragozin, p. 375.

கடும் புயற்காற்றைப் போல, யான் பருகியிருக்குங் கள் என்னை உயரத் தூக்கிச்செல்கின்றது; யான் சோமச்சாற்றைப் பருகியிருக்கின்றேன் அல்லேனே?

விரைந்து பறக்குங் குதிரைகள் ஒரு தேரை இழுத்துச் செல்வதுபோல, யான் பருகியிருக்குங் சாறு என்னை மேலே சுமந்து செல்கின்றது; யான் சோமச்சாற்றைப் பருகியிருக்கின்றேன் அல்லேனே?

* * * * *

வானுலகும் மண்ணுலகுங் கூட என் ஒருபாதிக்கு ஈடாக மாட்டா; யான் சோமச்சாற்றைப்பருகியிருக்கின்றேனல்லேனே?

* * * * *

ஆ! இவ்வகன்ற மண்ணுலகைப் பெயர்த்தெடுத்து இங்கே யாவது அங்கேயாவது வைப்பேன்; யான் சோமச்சாற்றைப் பருகியிருக்கின்றே எல்லேனே” (க0-வது மண்டிலம், கக்க) என்று இதனை இங்ஙனமே இன்னும் நீளமாக அவ்வெறியன் பாடிப்பொண்டு செல்கின்றன.

இவ்வாறே சூதாட்டத்திற் கைதீர்ந்த ஒருவன் பாடிய ஒருபாட்டின் ஒரு பகுதியையும் அவ்விருக்குவேதத்தினின்றே மோழிபெயர்த்து வரவாம்:

“வனிமண்டிலம் வரையில் உயர்ந்தோங்கிய மரங்களிற் காய்த்த இச் சூதுகாய்கள் பலகைமேல் உருள்கையில் எனக்கு மிகுந்த களிப்பைத் தருகின்றன.

மூஜவான் மலையில் வளரும் சோமப்பூண்டின் மிகுந்த கள்ளொவிட, என்றும் உறங்காத இச் சூதுகாய் என்மனத்திற்கு மிக்க இன்பத்தைத் தருகின்றது.

* * * * *

முடவாக மிஞ்சிய ஒருசிறு முனையையுடைய இச் சூது காயின் பொருட்டு என் மகை வியையும் யான் நீக்கிவிட்டேன்.

என் மனைவியும் என்னை அகலவைத்து ஒழுகுகின்றார்; அவளின் தாய் என்மேற் பகை பாராட்டுகின்றார்; அல்லறப்பட்ட இவனுக்கு ஆறாதல் சொல்லார் எவருங் காணப்படவில்லை.

விலையர்ந்த ஒரு குதிரை வளிவுகுன்றி மூத்தாற்போல், இந்தச் சூதனுக்கும் ஏதோர் ஊதியமுங் காண்கிலேன்.

தன் செல்வமெல்லாம் சூதாய் என்னும் விரைந்த குதிரையாற் கவரப்பட்டவன்றன் மனைவியை ஆடவர் பிறர் தமுஷ்கின்றார்.” (க0-ஆம் மண்டிலம், நச) என்று நெடுகெப் பிதற்றிக் கொண்டு பின்னும் பின்னுஞ் சூதாட்டத்திலேயே தனக்கு விழைவு செல்லுதலைக் கூறிச்செல்கின்றான். இத்தகைய சூதாட்டப் பாட்டுகள், கட்குடிப் பாட்டுகள், வேள்வியில் உயிர்களைக் கொல்லும் பூசாரிப்பாட்டுகள், தமிழர்மேற் போரிடும்முன் இந்திரனைவேண்டிப் பாடியபாட்டுகள் போல்வனவே மிகுதியும் நிரம் பிய இருக்குமுதலான ஆரியதூல்கள்தாம் சிவபெருமான் அருளிச்செய்தனவாட! இங்ஙனங் கூறும் ஆராய்ச்சியினர்வில்லாத் தமிழ்ப்புலவர் சிலரின் புல்லியவுரை நகையாடி சிடுக்கற்பாலதாமன்றி மற்றென்னை! கட்குடியும், சூதாட்டமும் மிக்க ஆரியர் தமிழ்நாடு புகப்புகத் தமிழரில் மேல்வகுப்பினரும் அவ்விரண்டையுங் கைக்கொள்ளத் துவங்கின்றை கண்டு நடுக்குற்றே தமிழ்ச்சான்றேர்கள்,

“உண்ணாற்க கள்ளை உணில் உண்க சான்றேரால் எண்ணாப்பட வேண்டாதார்” எனவும்,

“சன்றார் முகத்தேயும் இன்னதால் என்மற்றுச் சான்றேர் முகத்துக் களி” எனவும்,

“பொருள்கெடுத்துப்பொய்மேற் கொள்ளி அருள்கெடுத்து அல்லவ் உழப்பிக்குஞ் சூது” எனவும் அறிவுறுத்தி அவரைக் காப்பாராயினர்; இச் செய்யுட்களின் பொருள்: கள்ளை உண்ணல் ஆகாது, அறிவின் மிக்கோரால் அஃதுஉண்பவர் இகழ்ந்து ஒதுக்கப்படுவர் என்பதும், தன் மகன் கள்ளுண்பு னுயின் எங்கே கள்ளுண்டவெறியால் அவன் தன்னைப் பெண்

டாள வருவனேவென்று அவன் தாயும் அவனைக்கண்டு நடங் குவளாயின் சான்றேர் அவனைக்கண்டு அருவருத்தல் சொல் லல் வேண்டுமோ என்பதும், சூதாட்டமான து தன்னைக் கைப் பற்றினவனுக்கு உள்ள செல்வடிமல்லாங் கெடுத்து அவனைப் பொய்பேசச்சொல்லி மற்ற உயிர்களிடத்து அவனுக்கு இரக்கம் இல்லாமற் செய்து அவனைத் துன்பத்தில் அலைக்கும் என்பது மேயாம். ஆசிரியர் திருமூலரும்,

“மயங்குஞ் தியங்குஞ் கள் வாய்மை அழிக்கும்
இயங்கு மடவார்தம் இன்பமே எத்தி

முயங்கும்” (ந-ந-0) என அருளிச்செய்தமை காண்க.

மேற் செய்துகளிற் கள்ளுண்டவர் காமம் மிக்கு வரை துறை யின்றி ஒழுகுவர் என்று ஆன்றேர் மொழிந்ததற்கு இணங்கவே, ஆரியமாந்தரும் அவராற் றெய்வமாகக் கொள்ளப் பட்டோரும் செய்த காமப் புன்செயல்கள் அவரெழுதிவைத்த நூல்களிலேயே காணப்படுகின்றன. பிரஜாபதி காமங் காழ்ப் பேறித் தன் புதல்வியைப் புணர்ந்து, பின்னர்த் தான் செய்த அத்தீவினையை நினைந்து மிக வருந்தினமை ‘சதபதபிராமணம்’ (க, எ, ச), ‘ஐதரேயபிராமணம்’ (ந, நந்), ‘மத்ஸ்யபுராணம்’ (ந, நஉ-சக) முதலிய நூல்களில் வெளிப்படையாகச் சொல் லப்பட்ட டிருக்கின்றது. இந்திரன் அங்குமே வெறிகொண்டு கொதம முனிவரின் மனைவியான அகலியைப் புணர்ந்தமை இராமாயண உத்தரகாண்டத்தில் (ந-0, கக-ந-க) குறிக்கப்பட்டிருக்கின்றது. விவஸ்வான் புதல்வரான யமனும் யமியும் தமையனுங் தங்கையுமா யிருந்தும், யமி தன் தழையைனப் புனை முயன்றமை இருக்குவேதத்திலேயே (க-0, க-0) நன்வெடுத்துச் சொல்லப்பட்டது. தமிழ்ப்பெருந் தெய்வமாகிய சிவபிரான் காமஜீன் எரித்தோன் என்பது எச்சமயத்தவரும் உணர்ந்த தோர் உண்மையாகவின், அவனை வழிபடுந் தமிழருங் காமத் தாற் பற்றப்பட்டவர் அல்லர் என்பது தானே விளங்கும். அற் றேற், காமவுணர்ச்சியின்றி ஆனும் பெண்ணுமாய் மருவிவாழும்

உலகவாழ்க்கை நடவாணமயின், தமிழர் அஃது உடையர் அல்லர் என்றல் யாங்கனம் பொருந்துமெனின்; அற்றன்று, காமம் என்பது உயர்ந்த அறிவையும் மறைத்து இழிந்தவற்றின்மேல் விழைவுசெல்லுமாறு ஒருவனை எவி, அது தீர்ந்த அளவானே அவனுல் அருவருக்கப்படுவது; தமிழரில் உயர்ந்தோர் இத்தகைய கர்மப்பிணியாற் பற்றப்பட்டவர் அல்லர்; மற்று, எல்லா வாற்றுனும் உயர்ந்த ஓர் ஆண்மகனும், எல்லாவாற்றுனும்உயர்ந்த ஒரு பெண்மகனும் தம்முள் ஒருவரையொருவர் இன்றியமையாராய், ஓராவிற்கு இருகோடு தோற்றினுற்போல உடம்பால் இருவராய்க் காணப்படுனும் அன்பு ஊடுருவிய உயிரால் ஒரு வீரயாப்ப பேரன்பின் வழியராப்ப பேரநிவு பூண்டு வழுவா தொழுகுங் காதற் கற்பொழுக்கத்தில் நிலைபெற்றேராவர்; இக் காதலன்பின் இபல்பு ‘தொல்காப்பியப் பொருளத்தொரத்’ தினும், ‘இறையனாரகப்பொருளூரை’ யினும், ‘திருக்குறள் இன்பத்துப் பாளி’ னும் ‘திருச்சிற்றம்பலக் கோவையா’ ரினும் நன்கு விளக்கப்பட்டிருத்தல் காண்க. இக் காதற் கற்பொழுக்கத்தின் உண்மை இலக்கியங்களாய்ப் பெருங்கோப்பெண்டு, ஆதிமந்தி, கண்ணகி, மாதவி, மங்கையர்க்கரசியார், காரைக்காலம்மையார், பரவை நாச்சியார், சங்கிலி நாச்சியார் முதலான தெய்வத் தமிழ்மாதரும் அவர்தங் கொழுநருந் திகழ்ந்தமைகாண்க. ஆதலாற், காமப்பிணியால் நிலைகுலையும் உலகவாழ்க்கை, காதலன்பினுல் மட்டுமே சீர்திருந்தி நடைபெறுவதாகலின், இப் பெற்றியதான் காதலன்புடைய தமிழர்க்கே உலகவாழ்க்கை செவ்விதின் நடைபெறுவதாமென்று உணர்ந்துகொள்க

மேலெடுத்துக் காட்டிய வரலாற்றில் நான்முகக் கடவுள் (பிரம்தேவன்) தன் புதல்வியைப் புணர்ந்தபின் காம மயக்கந்தெளிந்து, காமத் தெய்வமாகிய மதனவேளைச் சினந்து, “கிவ பிரான் நின் உடம்பைச் சாம்பராக விரைவில் எரிப்பர்” என்று வைத்தமையும் மேற்கொல்லிய மச்சபுராண உரையிற் குறிக்கப் பட்டிருக்கின்றது. ஆதலால், ஆரியர் காதலன்பின் இயல்பு

இன்னதென் றறியாது குடித்து வெறித்துச் சிற்றின்பமென் ஆம் இழிந்த காமத்தின்வழியராய் ஒழுகினராகவின் அவரோடு கூடிய தமிழரும் அவர்போற் கொமைப் பொருட்டே, திருவள்ளுவனார்,

“சிற்றின்பம் வெளிக் குறிப்பு அறன் அல்ல செய்யாரே மற்றின்பம் வேண்டுபவர்” என்று அருளினார். திருமூலரும் “காமமுங் கள்ளுங் கலதிக்ட்டேயாகும்” (ந.உ.கூ) என்றும், “மயங்குஞ் தியங்குங்கள் வாய்மையழிக்கும், இயங்கும் மடவார்தம் இன்பமே யெய்தி, முயங்கும்” (ந.உ.ஏ) என்றும் அருளிச் செய்தனம் காண்க.

மேலும், ஆரியமாதர்கள் கற்பொழுக்கமின்றிக் காம இன் பத்தில் மிக்குநின்றூ ரென்பதூஉம் பழைய ஆரியநால்களால் இனிது புலனுகின்றது. நிதான சூத்திரம் (ஏ, அ), “பெண்மக்கள் தமது நடையில் ஒழுங்கில்லாதவர்களா யிருங்கின்றார்கள். மக்களையுந் தேவரையுஞ் சான்றாகக்கொண்டு, யான் எவர்க்குப் புதல்வனென்று உறுதி கூறுகின்றேனே அவர்க்கே யான் புதல் வனுவேண்; யான் எவரை என் பிள்ளைகளொன்று குறிப்பிடுகின்றேனே அவரும் அங்கனமே ஆகுக.” என்று சொல்வது வெர்கள் டும், வருணப்பிரகாசம் என்னும் வேள்வியை வேட்கும் குரவன் றன் மனைவி பலரைக் கூடியிருக்க வேண்டுமெனக்கருதி, அவளை அவன் வேள்விக் களத்திற்குக் கொண்டுவருகையில் “நீ எவ் வெவரோடு கூடியிருந்தனே?” எனக்கேட்டு அவள் வாய்மொழி வினாவுதலைச் சதபதபிராமணங் (உ, நி, உ, உ) கூறுதல்கொண்டும் பண்டை ஆரியப் பார்ப்பன மாதரின் காம வொழுக்கம் இனைத்தென்பது துணியப்படுகின்ற தன்றே? இத் தன்மைய ரான் ஆரியமாதர் தென்றமிழ் நாட்டிற் குடிபுகுஞ் திருந்தமையின், அவரைப்போற் றமிழ் மாதருங் கற்பின் வழுவாழைப் பொருட்டே திருவள்ளுவ நாயனார்,

“பெண்ணிற் பெருந்தக்க யாவுள கற்பென்னுங் தின்மையுண் டாகப் பெறின்” எனவும்,

“தெய்வங் தொழுஅள் கொழுநற் ரேமுதெழுவாள்
பெய்யெனப் பெய்யுமழை” எனவும்,

“தற்காத்துத் தற்கொண்டாற் பேணித் தகைசான்ற
சொற்காத்துச் சோர்விலாள் பேண்” எனவுங் கற்பொழுக்
கத்தின் மேம்பாட்டை உயர்த்தெடுத் துரைப்பாராயினர்.

மேலும், தன் கணவனுற் புதல்வர்ப்பேறு வாயாத ஒருமாது
தன் கணவனது சட்டளைப்படி வேறு ஆடவரை மருவிப் புதல்
வர்ப் பெறுமாறும், கைம்பெண்ணைக் கூடிப் புதல்வர்ப் பெறுமா
றும் மனுமிருதி, ஒன்பதாம் இயலில், நிகை, சூரி, சூக-ஆம் செய்
யுட்கள் வகுத்துரைத்தலின், அஞ்ஞான்றை ஆரியப்பார்ப்பன
ரே தம்மனைவியரும் மகளிரும் பிறரை மருவுதற்கு இடந் தந்
தனரென்பது பெறப்படும். ஆரியமாந்தர், தம் இனத்தவரின்
தொகை குறையாமல் மேன்மேற் பெருகுதலையே பெரிதுங்
கருதிவந்தன ரல்லாமல், தம்மனேர் ஒழுக்கத்திற் கிறந்து விளங்
கலவேண்டு மென்பதை முதன்மையாய்க் கொண்டில். தாழும்
தம் இனத்தவரும் மட்டுமே செல்வத்தினும் ஏனை நலங்களினும்
மிக்குயர்ந்து வாழல்வேண்டும், ஏனையோரல்லாம் மிடிப்பட்டு
இறந்தொழிதல்வேண்டு மென்பதே அவர்கள் இந்திரன் மித்தி
ரன் வருணன் முதலிய தேவர்களை வேண்டிப் பாடியபாட்டுக்
களில் யாண்டுங் காணக் கிடக்கின்றது; இதற்குச் சான்றுக
இருக்குவேத முதன் மண்டிலத்திலேயே யுள்ள இருபத்தொன்
பதாம் பதிகத்தைப் பார்த்துக்கொள்க. உலகின் கண் உள்ள மக்
கள் எல்லாரும் எல்லா நலங்களினும் உயர்ந்து தலைமுத்தல்
வேண்டுமென்னும் அருளிரக்கமாதல், இம்மை மறுமை யிரண்
இனும் தூய வள்ளத்தினராய் இறைவன் திருவடிப் பேரின்பத்
தைப் பெறல்வேண்டுமென்னும் உயர்ந்த நோக்கமாதல் ஆரியர்க்
குச் சிறிதும் இருந்தில. தாம் வணங்கிய தேவர்க்குத் தாம்
ஒன்றுகொடுத்தால், அத்தேவருங் தமக்கொன்று கொடுத்தல்
வேண்டும் என அவரோடு வாணிகம் புரிவதே அவ் வாரியரது

வழிபாட்டு முறையாகும். இதற்கு ஏற்பவே, தைத்திரிய சம் ஹிதையில் (க, அ, ச, க),

“ஓ பங்கிட்டு உண்டோய், நின்வயிறு நிரம்பியபின் உதோ
பறந்துசெல்ல நன்றாய் வயிறு நிறைந்தபின் திரும்பவும் எம்பாற்
பறந்துவா! ஓ இந்திரனே, விலைதீர்த்துக்கொண்ட வாணிகத்திற்
போல, ஆற்றலையும் வளிமையையும் நாம் மாற்றிக்கொள்வோம்!
எனக்கு ஒன்றுகொடு, யானும் உனக்கு ஒன்று தருவேன்;
எனக்கு ஒன்று கொண்டுவா, யானும் உனக்கு ஒன்று கொண்டு
வருவேன்.” என்று கூறுதலும், இதனேடி ஒப்பவே பகவற்
கிதை (ந, கக-கச) யும்,

“வேள்வியாற்றுதலால் தேவர்களைச் செழிக்கச்செய், அத
ஏற் றேவர்களும் நின்னைச் செழிக்கச் செய்வார்.” என்று கூறு
தலும் எமது கூற்றை வளியுறுத்துவனவாம்*.

இங்கனமெல்லாம் உயர்ந்த கோக்கம் எட்டுக்கையும் இல்
லாத ஆரியப்பார்ப்பனர் தமிழினத்தவரையன்றி, எனை மக்களை
யும் அவர்தம் நலங்களையும் சிறிதுங் கருதிப் பாராதவரா யிருஞ்
கலையின், அவர் தம்மனேர் தொகையைப் பெருக்கிக்கொள்ளவ
தொன்றின் மட்டுமே நாட்டம் வைத்துத், தம் மாதரின் கற்
பொழுக்கத்தையும் ஒரு பொருட்டாக நினையாராயினார். அத
ஞல், அவர் புதல்வர்ப்பேற்றை முதல் நிலையிலும், மாதரின் கற்
பொழுக்கத்தை அதற்குப்பின் இரண்டாம் நிலையிலும் வைப்பர்;
மற்றுத் தமிழ்மக்களோ மாதரின் கற்பொழுக்கத்தை முதற்கண்
னும், புதல்வர்ப்பேற்றை அதற்குப்பின் இரண்டாம் நிலைமைக்

* “In the grossest sense, sacrifice is a mere bargain. Man needs things which the god possesses, such as rain, light, warmth, and health, while the god is hungry and seeks offerings from man: there is giving and receiving on both sides. Foot note 2: The idea of the purely spiritual life of the gods, in particular that they neither eat nor drink is foreign to the Hymns.”-A. Barth’s The Religions of India, pp. 35-36.

கண்ணும் வைப்பர். இதற்குச் சான்றாக, ஆசிரியர் திருவள்ளுவாயனார் ‘வாழ்க்கைத் துணைநல்த்தை’ முன்னும் ‘புதல்வரைப் பெறுதலைப்’ பின்னுமாக வைத்துரைத்தமை காணக்.

இனி, ஒருவற்கு மனைவியாய் வாழ்க்கைப்பட்டாள், அங்கு எம் வாழ்க்கைப்படுதற்கு முற்றூட்டே அவன்பாற் காதல் என்னும் பேரன்பு கொள்ளப்பெறின் அன்றி, அவள் அவற்கு உயிர் போற் சிறந்த உண்மை மனையாளாய்க் கற்பொழுக்கத்தின் நிலை பெறுதல் ஏலாமையின், கணவனும் மனைவியும் ஆதற்கு முன் என்றே கொடுப்பாரும் அடுப்பாரும்இன்றி அவர் ஒருவரையொரு வர் தலைப்பட்டுக் காதலாற் புணர்க்கப்படும் “அன்பின் ஐந்தினை யொழுக்கத்தையே” பண்டைத் தமிழர் வேண்டினர். இவ்விழு மிய தமிழ்முறையைத் தெரித்தற்கன்றே ஆசிரியர் திருவள்ளுவர் ‘இன்பத்துப்பாலில்’ ஒரு தலைமகன் தன் இயல்புக்கு ஒத்த ஒரு தலைமகளைத் தனியே தலைப்பட்டுக் காதலாற் கூடுங் ‘களவியலீ’ முன்வைத்து, அங்குனாங் கூடிய அவ் விருவரும் பின் னர் இருமுது குரவரும் எதிர்நின்று வதுவையாற்ற வதுவையயர்ந்து இல்லறம் நடாத்துங் ‘கற்பியலீ’ அதன்பின் வைத்து ஒதியதூஉமன்றி, அன்பு இல்வழிக் கணவனும் மனைவியாம் இல்வாழ்க்கை சிறிதும் வேண்டப்படாதென்பார்,

“அன்பும் அறனும் உடைத்தாயின் இல்வாழ்க்கை,
பண்பும் பயனும் அது” எனவும்,

“அன்பு அகத்துஇல்லா உயிர்வாழ்க்கை வன்பாற்கண்
வற்றல் மரம்தளிர்த் தற்று” எனவும் வற்புறுத்து அரு
ளியதூஉமென்க. மற்று ஆரியரோ, கணவனும் மனைவியுமாய்ப்
புணர்க்கப்படும் இருவர் தம்முள் அன்புடையரோ இலரோஎன
ஆராய்ந்துபாராது, பொருள் குறித்தும் புதல்வர்ப்பேறு குறித்
தும் காமங் சாழ்ப்பேறக்கண்டும் அவர் தம்மை ஏலாவகையாய்ப்
பினைத்துவிடுவர்; அப் பினைப்பின்கட்டப்பட்ட அவர் ஒழுக்கம்
பிழைத்துக் கற்பின் வழீஇயினும் அதனை அவர் ஒரு பொருட்
டாக எண்ணார். இப்பெற்றியான ஆரியர் தமிழ்நாடு புகுந்து

தமது பொருந்தாப் புல்லியவாழ்க்கையை நிலைநாட்டவே, இச் செழுந்தமிழ்நாட்டின் கண்ணும் பொய்யும் வழுவும் போங்கித் தோன்றின; தமிழர்க்குட்பண்டுதொட்டுவந்த காதல் ஐந்தினையொழுக்கம் விடுபட்டுத், தம்முள் ஒருவரையொருவர் அறியாமலும் காதலியாமலும் இருந்தே பெற்றூரானும் உற்றூரானும் எலாவகையாய்ப் பிள்ளைக்கப்படும் எலா மணவினை பிற்றைஞான் றைத் தமிழர்க்குட்பரவி நிலைபெறலாயிற்று; இவ்வேலா முறை நிலைபெறத் துவங்கிய காலந்தொட்டு கண்டைத் தமிழ்மாதர்க்குங் கற்பொழுக்கம் கிலைபெறல் அரிதாயிற்று. ஆசிரியர் தொல் காப்பியனர் காலத்திலேயே ஆரியப்பார்ப்பனர் தமிழ்நாட்டின் கட்டுகுந்து நிலைபெற்றுத், தம்முடைய வழுக்க வொழுக்கங்களைப் பரப்பியதனுற் பொய்யும் வழுவுந் தோன்றித் தமிழர் தம் ஒழுக்கமுறைகளைச் சிதைப்பவாயின; இங்கு அவர் கூறிய,

“பொய்யும் வழுவுந் தோன்றிய பின்னர்

ஐயர் யாத்தனர் கரணம் என்ப” என்னுஞ் சூத்திரத்தால்க் கன்குணரப்படும். என் நிதுகாறுக் கூறிய இப் பகுதியாற், கிறித்து பிறப்பதற்கு ஒரு நாற்றுண்டு முன்னே தொட்டுத் தோன்றிய தமிழ் ஒழுக்க நூல்களெல்லாம், இந் நாட்டின்கட்டுகுந்து சூடியேறிய ஆரியப் பார்ப்பனர்பாற் காணப்பட்ட நாத்திகக் கொள்கையினையும், வேள்விக்கொலை, ஊன்றுவை, பிறன் மனையத்தல், சாதிச்செருக்கு, இரத்தற்றெழுழில், அருளிரக்கமின்மை, பொய்ப்புளைதல், பேரவா, கட்குடி, சூது, வரையிறந்த காமம், காதற் கற்பொழுக்கமின்மை முதலான கொடுக் தீப வொழுக்கங்களையுங் கடிந்து, அவற்றின் வழியராகாமற் றமிழ் மக்களைக் காத்துக்கொள்ளும் பொருட்டு இயற்றப்பட்டனவேயல்லாமல், நல்லொழுக்க வகைகளிற் சிறந்துவின்ற தமிழ் மக்களைச் சீர்திருத்துதற் பொருட்டு அவை யியற்றப்பட்டனவல்ல வென்பதுாம், அவ்வொழுக்கநூல்கள் மிகுந்திருத்தல்கொண்டு பண்டைத் தமிழ்மக்களை ஒழுக்கமல்லாதவர்களென்று கூறிய

* தொல்காப்பியப் பொருள்திகாரம், கசனு.

சிநிவாச ஐயங்காருரை உண்மையைப் புரட்டும் போலிப் பொய்யுறையா மென்பதூஉந் தெளிந்துகொள்ளப்படும்.

இங்னமே ஆரியப்புரட்டைத் தழுவின பார்ப்பனர் ஒரு வர் ஏதொரு சான்றுங் காட்டாமல், ‘திருமந்திரம்’ வடமொழி யாகமத்தினின்றும் மொழிபெயர்த் துரைக்கப்பட்ட தென்று ஒரு பொய்யுறைக்குறினராயின், அவர் கூற்றை ஆராய்ந்த மேன் மக்கள் அதற்கு ஏதொரு சான்றுங் கானுமையின் அதனை வெறும் போலிப் பொய்க்கூற்றெனவே அகற்றுவிற்பார் என்க. திருமந்திரம் முதன்முதற் றமிழிலேயே ஆசிரியர் திருமூல நாய ஞாரால் இயற்றப்பட்டதா மென்பதனை மேலே விளக்கிக்காட்டி எழும். மேலும், “தமிழ் மண்டலம் ஜந்தும் தாவிய ஞானம்” என்று^{*} திருமூலரே அருளிச்செய்தவின், அவர் காலத்தில் ஜுவகையாய்ப் பகுக்கப்பட்டு விரிந்துகிடந்த தமிழ்நாடுமுதும் ஞான (அறிவு) நூலாராய்ச்சியே விரிந்துகிடந்தமை பெறப்படுத் தானும், “சதாசிவங் தத்துவம் முத்தமிழ் வேதம்” (திருமந்திரம், அகு) என்று அவர் அருளிச்செய்யுமாற்றுற், படைத்தல் காக்கல் அழித்தல் என்னும் முத்தொழிலைச் செய்யுந் தேவர்க்கும் மேல் வைகி அவர்க்கெல்லாந் தலைவராய் நிற்கும் சதாசிவ நாய ஞார் தம் தூய மாயாவுலகங்களிலும் இயல் இசை நாடகமென்னும் முப்பகுப்பாய் விளக்கும் அருந்தமிழ் மொழிக்கண் இறைவன் அவர்பால் நின்றும் அருளிய தமிழ்வேதமே வழங்குதல் பெறப்படுதலானும், தமிழ்மக்கள் உலவுந் தமிழ் நாடுகளினும் தேவர்களுலவும் மேன்மேலுலகங்களினும் தமிழ் வேதங்களுந் தமிழ் ஆகமங்களுமே வழங்கினமை தெற்றெனத் துணியப் படும். தேவர்க்கும் எட்டா நிலைக்கண் தமிழ்வேத ஆகமங்கள் வழங்குதல் கண்டே திருநாவக்கரசு நாயன்றும் “அமர்க்கானும் மறைவைத்தார்” என்று[†] அவை தம்மைக் கருத்துட்கொண்டு அருளிச்செய்தார். தெற்கின்கண்ணதாகிய பொதியமலைதொட்டு, வடக்கின் கண்ணதாகிய கைலைமலை (நொடித்தான்மலை) காறுங்

* திருமந்திரம், கசுசக. † திருந்லூர்த் திருத்தாண்டகம், க.

தமிழ்த் தெய்வமாகிய சிவபிரான் வழிபாடே பரவியிருந்தமை திருஞானசம்பந்தப் பிள்ளையார் அருளிச் செய்த “காபிலையும் பொதியிலும் இடமென உடையார்” என்னுங் திருமொழியா னுங்க துணியக்கிடத்தலானும், அஞ்ஞானிருந்த சிவபிரான் றிருத்தொண்டர்க் கொல்லாரும் சிவபிரானைப் பாடியதூஉம், சிவபிரான்றன் முதன்மைத் தன்மைகளை ஆராய்ந்து விளக்கி வரைந்து வைத்ததூஉம் தமிழ்மொழிக்கண் அல்லாமல் வட மொழிக்கண் இன்மையானும், அன்றி அத்தகைய நூல்கள் வட மொழிக்கண் உளவேல் அவை இவ்விவையென்று உண்மைச் சான்றுகளோடு காலவரையறை செய்து ஏவரும் இதுகாறுங் காட்டாமையானும், பழைய உபநிடதங்கள், பாரதம், இராமா பணம்முதலான இதிகாசங்கள், மற்சுப்பாணம்முதலான இரண்டு மூன்று பழைய புராணங்கள் முதலிய வடதூல்களில் அருகி ஒரோவிடங்களிற் சிவபிரானைப்பற்றிக் காணப்படுங் குறிப்புகள், ‘திருமந்திரம்’, ‘ஞானமிர்தம்’ முதலியவற்றுட் காணப்படும் விரிந்த நுண்ணிய மெய்யுரைகட்குத் தினைத்தனியும் ஈடாகா வமாபானும், அச்சிறுகுறிப்புக்டானும் ஆரியராலன்றி ஆரியர்க்கு அறிவுகொளுத்தும் போருட்டுத் தமிழ் மேன்மக்களாற் சுருக்க மாகக் குறித்துவைக்கப்பட்டவை யாகலானும், வடதூல்களிற் சிவபிரான் முழுமுதற் றன்மைகளும் முப்பொரு எாராய்ச்சி கருமீம் விரிந்து விளங்கிக் கிடந்தனவாயின் அவற்றைப் பயில் வாரெல்லாம் சிவநேயம் மிக்கவர்களா யிருத்தல் வேண்டிமாக மற்று அவரெல்லாம் சிவத்துக்கும் சைவத்துக்கும் முற்றும் மாரூப்பிற்றலைக் காண்டுமாகலானும், தமிழ்நூல்களைச் சிறிதாவு பயின்றுரும் சிவநேயம் மிக்கு அறிவுநாலாராய்ச்சியிற் றலைப் படுதல் நாளுங் கண்டாமாகலானும், இஞ்ஞான்று வழங்கும் ஆகமங்களிற் சொல்லப்பட்ட முறைப்படி கட்டப்பெற்று நடை பெறும் பேரியபெரிய சிவபிரான் திருக்கோயில்க் கொல்லாம் தமிழ் நாட்டிலன்றி வட. நாட்டின்கண் இல்லாமை ஏவருந் * திருக்கழுமலப் பதிகம், “அயிலுறுப்படையினர்” என்னுஞ்செய்யுள்.

தெளியவற்றின்ததோன் ரூகலானும், சிவபிரானையும் அவற்கு வழி பாடாற்று முறைகளையும், கடவுள் உலகம் உயிர் என்னும் முப்பொரு ளாராய்ச்சிகளையும் வகுத்துவைக்குங் ‘திருமந்திரம்’ போன்ற பழைய தமிழ் ஆகமங்கள் தனித்தமிழ் நூல்களேயா மல்லது, அவை வடமொழியினின்றும் மொழி பெயர்த்துச் செய்தனவல்ல வென்பதாலும், அங்ஙனம் மொழிபெயர்த்துச் செய்தற்கு அவற்றினும் முற்பட்ட வடநூல்கள் சிறிதும் இருங் கில வென்பதாலும் கடைப்பிடித் துணர்ந்துகொள்க.

இனி, ‘மந்திரம்’ என்னுஞ் சொல் தமிழ்ச்சொல் லென்று தல் வடசொல்லென்றால் உறுதிப்படுத்தல் எனிதில் முடிவா தன்று. இஞ்ஞான்று வெளிவந்துள்ள பழைய தனித்தமிழ் நூல்களிலெல்லாம் பழையதாகிய தொல்காப்பியத்தின்கண்ணே,

“நிறைமொழி மாந்தர் ஆணையிற் கிளந்த

மறைமொழி தானே மந்திர மென்ப” என்றாக கூறப்படு தலின் ‘மந்திரம்’ என்னுஞ்சொல் மிகப் பழையகாலக்தொட்டே தமிழ்மொழியில் வழங்கின்றை பெறப்படும். ‘மந்திரம்’ என் னுஞ் சொல்லுக்குப் பொருள் பிறர் செவிக்குப் புலப்படாமல் மறைத்துச் சொல்லுதலேயாமென்பதும் இச்சூத்திரத்தால் நன் குணரக் கிடக்கின்றது. ஆகவே, ‘மந்திரம்’, ‘மறைமொழி’ யென்பன ஒரு பொருட்கிளாவிகளாதல் பெற்றால் மெய்ப்பொரு ஞார்ச்சி பெறுதற்குத் தகுதியில்லாதார் செவிக்கட் சென்று படாவாறு, ஆசிரியன் தகுதியுடைய மாணுக்கர்க்கு மட்டும் செவியறிவுறுத்தும் அரிய மெய்ப்பொருஞ்சரயினையே ‘மந்திரம்’ என வழங்குதல் தமிழ்நூல் வழக்கு. மற்று இச்சொல் இப்பொருளிற் பழைய ஆரியதால்களில் வழங்குதலை அவற்றுள் யாண்டுங் கண்டில்லட். பிற்றை ஞான்றை வடநூல்களில் இச் சொல் இப்பொருளில் வழங்குவது உண்டாலெனின்; அது, தமிழ்நூற்பொருள் பற்றிய வழக்கும் வடமொழிக்கட் கலந்த ரின் உண்டாயதாகின், அது வினாவன்றென மறுக்க. பழைய

* தொல்காப்பியம், செய்யுளியல், கங்க.

ஆரியதூல்களிற் காணப்படும் ‘மந்திரம்’ என்னுஞ்சொல் தேவைவேண்டிப் பாடிய பாட்டுக்கள்மேற்றிய வருதலின்^க, மறை மொழியெனப் பொருள்பயக்கும் ‘மந்திரம்’ என்னுங் தமிழ்ச் சொல்லும், வேண்டுகோஞ்சையெனப் பொருள்பயக்கும் ‘மந்தி ரம்’ என்னும் வடசொல்லும் வேறுவேறுதல் பெறப்படும்; இப் பொருள் வேற்றுமை அறியாதார் வெறும் வடிவொப்புமையே பற்றி இவ்விருவேறு சொற்களையும் ஒரு சொல்லெனக்கொண்டு பெரியதொரு குழுப்படை செய்தார். மேலும், தமிழர்க்கு மிகப் பழைய நூலாகிய ‘தொல்காப்பியத்’ தின் கண்ணே இம் மந்திரம் என்னுஞ்சொற் காணப்படுதல்போல, ஆரியர்க்கு மிகப் பழைய நூலாகிய ‘இருக்குவேதப்’ பாட்டுகளிலாதல், ஏனை ‘எசர்,’ ‘சாம’ வேதப்பாட்டுகளிலாதல் இச்சொல் வழங்குதலைக் கண்டிலம்; மிகவும் பிற்பட்டகாலத்தில் தொகுத்துச் சேர்க் கப்பட்டதாகிய ‘அதர்வவேதத்’தில் மட்டும் ஓர் இடத்தே† ‘மந்திரம்’ என்னுஞ்சொல் வேண்டுகோஞ்சை என்னும் பொருளில் வந்திருக்கின்றது. மிகப் பழையதாகிய ‘தொல்காப்பியத்’ தில் ‘மறைமொழி’ என்னும் பொருளிற் காணப்படும் ‘மந்திரம்’ என் அஞ்சொல், அங்கனமே மிகப்பழைய ஆரியதூல்களில் எங்கும் அப்பொருளில் வழங்கக் காணுமையின், அது தனித்தமிழ்ச் சொல்லேயாதல் தேற்றமாமென்க. எனவே, மறைந்த அரூம் பொருள்களை யுனர்த்துங் ‘திருமந்திர’ நூலுக்குப் பொருந்தும் பெயராப் அமைந்த மந்திரம் என்னுஞ்சொல்லுங் தூய செந் தமிழ்ச் சொல்லேயாதல் அறிக.

இனிப், பூந்தொடையலுக்குப் பெயராகிய ‘மாலீ’ என் அஞ்சொல் வடமொழியிற் கி-பி ஏழாம் நூற்றுண்டின் துவக் கத்திற் ‘சுபந்து’ என்பவரால் இயற்றப்பட்ட ‘வாசவதத்தா’ என்னுங் காவியத்தின்கண்ணே முதன்முதற் காணப்படுவதாகச், செந்தமிழ் மொழியிலோ அது கி-பி முதல் நூற்றுண்டும்

* See T. Goldstucker's Panini, p. 52, Panini office publication. † அதர்வவேதம், கக, இச, உ.

அதற்கு முன்னும் இயற்றப்பட்ட சங்கரூல்களில் மிக்கு வழங்குகின்றது*. காலத்தால் மிகவும் முற்பட்டதாகிய ‘மாலீ’ என்னும் தமிழ்ச்சொல்லைச், காலத்தால் மிகவும் ஏற்பட்டனவாகிய வடநூல்கள் கடன்வாங்கி யிருக்கவேண்டுமே யல்லாற், பழைய தமிழ்நூல்கள் அவற்றினின்றும் அதனை யெடுத்தல் ஏலாமை யுணர்க. அதனால், ‘திருமத்திரமாலீ’ என்னும் பெயரிலுள்ள சொற்கள் முற்றுங் தூய செஞ்தமிழ்ச்சொற்களாகலாதல் பெறப்படுத் தலால், இவ்வண்மையினை ஆராயாது இப்பெயரை யொருக்கருவி யாகப்பொண்டு அந்தாலீ வடநூலின் மொழிபெயர்ப்பென்று நாட்டப்படுகுந்த பார்ப்பனரின் உரை உள்ளீடில்லாப் புரையே யாதல் காண்க.

இதுநாற்கும் கூறியவாற்றால், திருமூல நாயனார் காலத்திற்கும் கும் அவர்க்கு முற்பட்ட திருவாதலூரடிகள் காலத்திற்கும் முன்னாலே மெய்யுணர்வு பறவிய இத் தமிழ் மண்டிலத்தும், தேவர்களுக்கிற்கும் மேலதாகிய சதாசிவ மண்டிலத்துங் தமிழ் ஆகமங்களும் தமிழ்வேதங்களும் வழங்கின்மை தெற்றெனப் பெறப்படுதலால், அவைதம் மைக் குறிப்பிடுகிற திருவாதலூரடிகளும் திருமூலரும், அவற்றின் பொழுதியெர்ப்பாயும் சிற்பதுால் களாயும் அவற்றின் பெயர்ப்பினைந்து ஆரியர்களால் வகுக்கப்பட்டனவாயும் இஞ்சுான் றுலவும் வடமொழி யாகமங்களையும் வேதங்களையுங் குறிப்பிட்டார் அல்லரென்பதாலும், திருவாதலூரடிகளாற் குறிப்பிடப்பட்டவை கி-பி ஒன்பதாம் நூற்றுண்டுற்குப்பிற்பட்ட வடமொழியாகமங்கள் அல்லாமையால் அவர் அவ் வொன்பதாம் நூற்றுண்டுற்குப்பிற்பட்டவராகல் செல்லாதென்பதாலும்தெளியக்கிடந்தவாறுனர்க் கிருதங்களிலே வேதம் ஒன்றே யிருந்ததென்றும், அதனை யுணரமாட்டா மாந்தர் பொருட்டே மின்னர்ப் பற்பல வேதங்கள் இயற்றப்பட்டன வென்றும் அதுமான் தன் நம்பியாகிய வீமனுக்கு அறிவுறுத்தி

* “குயில்வாய் அன்ன கூர்முகையதிரல், பயிலாது அவ்கிய பல்காழ் மாலை”-புறநானூறு, உசகு.

னமை மாபாரதம் வனபர்வத்திற் சொல்லப்பட்டிருக்கின்றது*. இப் பாரதவரைக்கு இனங்கவே, பாகவதபுராணமும், “முன் நாளில் ஒரேஒரு வேதந்தான் இருந்தது, எல்லா மொழிகட்டும் முதலதான் பிரணவம் (ஓம் என்பது) ஒன்றுதான் இருந்தது” என்று † உரைத்தலும் நினைவுக்கற்பாற்று. இவ்விரண்டு நூல்களாலும் நுவலப்பட்டது இஞ்ஞான்றுவலும் வேதங்கள் அல்லாமையும், அது தூய மெய்யுணர்வினையே பயப்பதாதலும், ஓம் என்னும் மந்திரத்தின் வரிவடிவும் பொருள்வடிவும் தமிழ் மொழி ஒன்றற்கே உரியவாதவின் அதனை யறிவுறுக்கும் வேத மும் பழைய தனித்தமிழ் வேதமேயாதலும் எமது உரையின் வாப்பையைக் காட்டும் அடையாளங்களா மென்க.

இனி, இஞ்ஞான்றுவலும் வடமொழிபாகமங்களின் மட்டுமே ‘தீக்கூ’ என்பது சொல்லப்பட்டிருத்தலின், இவ்வாக மங்களுக்குப் பிற்பட்டகாலத்தேதான் அடியார்க்குத் தீக்கூப் பேறு இன்றியமையாத தாயிற்று; ஆகவே, ஆசிரியன்பால் தீக்கூபெற்ற மாணிக்கவாசகர் இவ்வாகமங்கள் பரவிய ஒன்பதாம் நூற்றுண்டிற்குப் பிற்பட்டவராதல் வெண்டு மெனக் கிளந்த ‘தமிழ்வரலாறுடையார்’ கூற்றை ஆராய்வாம். ‘தீக்கூ’ என்னுஞ் சொல்லும், தீக்கூயோடு தவமும் பெற்றுச் செல்லும் பிரமஞானிகளினிடமும் “யத்ர ப்ரஹ்ம விதோயாந்தி தீக்கூயா தபஸா ஸக” என்னும் அதர்வவேத உரையின்கட்டு சொல்லப்பட்டிருத்தலின் தவஞ் செய்து பிறவி யறுப்பார் தீக்கூயும்பெறுதல் பண்டைக் காலத்திலேயே யுண்டென்பது பெற்றும். மேலும், உபமங்கு முனிவர் கண்ணபிரானுக்குச் சிவதீக்கூ செய்தமையும் பாரதம் அநுசாசனி பருவத்துப் பதினுன்காம் அத்தியாயத்திற் சொல்லப்பட்டிருத்தலின், இஞ்ஞான்றை வடமொழிச் சிவாகமங்கள் எழுதப்படுத்திருக்கு இரண்டாயிர ஆண்டுக்குமுன்னரே ஆசிரியன் தகுதியுள்ள மாணக்கனுக்குத் தீக்கூசெய்து ஆட்கொள்ளும் முறையுமுண்டென்

* ககங்ச-ககங்கு. † க, கச, சஅ. ‡ கக, சட, அ. கூடும்.

பது தெளியப்படும். இவை யெல்லாம் ஆராய்ந்து பார்க்கும் அறிவுமதுகை யின்றித், தீக்கூஷ ஒன்பதாம் நூற்றூண்டிற்குப் பின்புதான் எழுந்ததெனவும், அதனைப் பெற்ற மாணிக்கவாசகர் அவ்வாற்றுல் அந் நூற்றூண்டிற்குப் பின்னர்த்தான் இருந்தவராவரெனவுங் துணிந்து எளிதாகக் கூறுதலில் ‘தமிழ்வரலாறுடையார்’ அன்றி மற்று ஏவர்வல்லார்? யாம் மேற்காட்டிய வாற்றுல் ‘தீக்கூஷ்’ செய்தல் பண்டைநாளிலேயே இருந்தமை நன்கு விளங்குதலின், கி-பி மூன்றும் நூற்றூண்டில் இருந்த மாணிக்கவாசகப் பெருமானுக்கு அது செய்பப்பட்டமை பொருத்தமேயா மென்க.

ஈண்டுக் காட்டிய உபமந்து முனிவர் இற்றைக்கு மூவாயிர ஆண்டுகட்குமுன் னிருந்த கண்ணபிரான் காலத்தவரென் பது இனிது புலனுதலின், இற்றைக்கு ஆயிரத்து ஒரு நூறு ஆண்டுகளுக்குமுன் இருந்த சுந்தரமூர்த்தி நாயனார் வரலாற்றையும், அவரால் வழுத்தப்பட்ட ஏனை நாயன்மார் வரலாறு களையும்விரித்து வடமொழியில் ‘உபமந்து பக்தவிலாசம்’ என்பதொருதால் இயற்றினுரென்றல் முழுப் பார்ப்பனப் புரட்டேயாம். சுந்தரமூர்த்தி நாயனார்க்கு இரண்டாயிர ஆண்டுகள் முன்னிருந்தவரும், “பாலனுக்குப் பாற்கடல் அன்று ஈந்தான் றன்னை” என்று (திருவாளூர் அரசெழி) அப்பராற் குறிப்பிக்கப்பட்டவரும் ஆன உபமந்து முனிவர் அந்நாயனார் வரலாற்றினையும் ஏனை நாயன்மார் வரலாறுகளையும் விரித்து ஒரு நூல் இயற்றினு ரென்றவினும் ஒரு பெரும் புரட்டும் பொய்யும் வேறுண்டோ?

இன்னும், இருக்குவேதத்திற் பல பதிகங்களை இயற்றின வரும், பாரத இராமாயண நிகழ்ச்சிகளில் தொடர்புற்று நின்ற வரும் ஆன அகத்தியர் ஒருவரோ பலரோ வென்பது விளங்கிற்றிலதேனும், அவர் சுந்தரமூர்த்திநாயனார்க்கு ஆயிரஆண்டுகளுக்காவது முற்பட்டவராதல் வேண்டு மென்பது மட்டும் அந்தால்களால் விளங்கா நிற்கும். அவ்வாறு அவர்க்கு மிக

முற்பட்ட அகத்தியர் தமக்குப் பன்னெடுக்காலம் பிற்பட்ட சுந்தரமூர்த்தி நாயனார் வரலாற்றினையும் ஏனை நாபன்மார் வரலாறுகளையும் விரித்து ‘அகத்திய பக்த விலாசம்’ என்றென்ற நாவியற்றினு ரெஞ்சலும் ஒரு முழுப்புரட்டே யாம். ஆசிரியர் சேக்கிழாரால் அருளிச்செய்யப்பட்ட ‘திருத்தொண்டர் புராணத்தின்’ அருமைபெருமையினைக் கண்டு வயிரெறிந்த பார்ப்பனர், அதனைத் தனித்தமிழ்நூல் என்று கொள்ளுதற்கு மனம் பொருமல் வடமொழியிலிருந்து மொழிபெயர்த்துச் செய்த தெனப் பிறர் அதனை மயங்கிக்கொள்ளும் பொருட்டு, அத்தமிழ்நூலைப் பார்த்து வடமொழியிற் பலவழுக்கள் மலிய எழுதிவைத்து, அங்ஙனம் எழுதிவைத்த அவற்றுக்கு ‘உபமந்துபக்தவிலாசம்,’ ‘அகத்திய பக்தவிலாசம்’ எனப் பொய்ப்பெயர்கள் கட்டிவிட்டுப், பின்னர் அவற்றைப் பார்த்துச் சேக்கிழார் பெரியபுராணம் பாடினுரென ஒரு பெரும் பொய்க்கதையும் வழங்கலாயினர்.

இனி, ஆரியமுறையைத் தழுவின பார்ப்பனர் இவ்வளவின் அமையாது, அகத்தியனார் தென்னுடோந்து தமிழ்க்கு இலக்கணங்களைச் செய்த பின்னரே தமிழ் சீர்திருத்த முற்று நடைபெறலாயிற்றெனவும், இவர்பாற் றமிழுணர்ந்த தொல்காப்பியனார் யமதக்கிணி முனிவரின் மகனாவரெனவும், ஆகவே ஆரியப்பார்ப்பன முனிவரராகிய தொல்காப்பியனார் செய்த ‘தொல்காப்பியமே’ தமிழுக்குச் சிறந்த இலக்கணமாய்த் திகழ்கின்ற தெனவும், இவ்வாற்றில் தமிழர்க்குவந்த வாழ்வெல்லாம் ஆரியரால் வந்தனவேயாமெனவும் கூறித்தருக்காநிற்பர். உண்மையிலே தமிழர்க்குவந்த சிறப்பெல்லாம் ஆரியராலே வந்தனவாயின் அதனை ஒப்புதலில் இழுக்கொண்றுமில்லை. ஆனால், இவைபெயல்லாம் பார்ப்பனர் கட்டிவைத்த பொய்க்கதைகளேயல்லாமல் மெய்யாவன அல்ல. தமக்கும், தம்மினத்தார்க்கும், தமக்கே உரிபதென்று கொண்ட வடமொழிக்கும், உயர்வுதேடும் பொருட்டுப் பார்ப்பனர் கட்டிய இக் கதைகளைல்லாம் அவர்

இத் தென்றமிழ்நாட்டில் வந்து நிலைபெற்ற பிற்காலத்தே எழுந் தனவாகும். கி-பி ஐந்தாம் நூற்றுண்டிற்குப் பின்வந்த நூல் களிலும் உரைகளிலும் புராணங்களிலும் மட்டுமே அகத்தியப் போல்காப்பியனுரைப் பற்றி மேற்காட்டிய கதைகள் காணப்படுகின்றன.

‘மணிமேகலை’யில் அகத்தியனுரைப் பற்றிய குறிப்புக் காணப்படினும், அவர் தமிழ்க்கு இலக்கணஞ் செய்தாரென் ரூவது, அவர் மாணுக்கர் தொல்காப்பியனுரைன்றுவது அதன் கண் ஏதுஞ் சொல்லப்பட்டிருது. ‘இறையனுரைகப் பொரு ஞரைப் பாயிரத்தில் அகத்தியனுராற் செய்யப்பட்டது அகத்தியம், அவர் இருந்தது தலைச்சங்கம் என்பது கூறப்பட்ட தாலோவெனின்; அவ்வரைப்பாயிரத்திலுள்ள இன்னேரன்ன வெல்லாம் நக்கிரனுர் உரைத்தனவல்ல வென்றும். அவை புராணகதைகள் மிக்கெழுந்த பிற்காலத்தே யிருந்தவால் எழுதிச் சேர்க்கப்பட்டனவா மென்றும் இவ் ஆராய்ச்சிவெல்லா ரெல்லாம் உரைப்பக் காண்டலானும், அவ் வுரைப்பாயிரத்திற் கண்ட அவற்றுக்கெல்லாம் பழையதாற்சான்றுகள் சிறிதுமின் மையானும் அவை உண்மையென்று கொள்ளற்பாலன அல்ல.

அற்றேற் ‘புறப்பொருள் வெண்பாமாலைப்’ பாயிரத்தில் அகத்தியனுர் தொல்காப்பியனுரைப் பற்றிய இக் குறிப்புகள் காணப்படுதல்என்னையெனின்; ‘புறப்பொருள்வெண்பாமாலை’ கி-பி ஐந்தாம் நூற்றுண்டிற்கு முற்பட்ட நூல் அன்றாகவின், புராணகாலத்து வந்த அந் நூற்பாயிரத்தில் அவை காணப்படுதல் ஒரு வியப்பன்று. அஃது கி-பி ஐந்தாம் நூற்றுண்டிற்கு முற்பட்டதன்று என்பது எற்றுற் பெறுதுமெனின்;— ஐந்தாம் நூற்றுண்டிற்குமுற்பட்ட ‘திருவாசகம்,’ ‘மணிமேகலை,’ ‘சிலப் பதிகாரம்,’ ‘அகநானாறு,’ ‘புறநானாறு,’ ‘கலித்தொகை’ முதலான பழையதால்களிற் சிறிதுங் காணப்படாத யானைமுகக் கடவுள் வாழ்த்தும், நாமகள் வாழ்த்தும் ‘புறப்பொருள்வெண்பாமாலை’யிற் காணப்படுதல் கொண்டு பெறுதுமென்க.

அற்றேல், அகத்தியனுர் மாணுக்கர் பன்னிருவரெனவும், அப் பன்னிருவரும் ஒருங்குகூடிச்செப்த நூலே ‘பன்னிருப்படல’மாம் எனவும், அப் பன்னிருப்படலத்தின் வழித்தாகவே ‘புறப்பொருள் வெண்பாமாலீ’ இபற்றப்பட்டதெனவும் அவ் வெண்பாமாலீப் பாயிரமாகிய “மன்னிய சிறப்பின்” என் ஆஞ் செப்யுள் நவஹுதல் என்னையெனின்; அது பொருந்தாமை காட்டுதும்: ‘பன்னிருப்படல்’ என்னும் புறத்தினைநூல் ஆசிரியர் தொல்காப்பியனுரை உள்ளிட்ட அகத்தியர் மாணுக்கர் பன்னிருவரால் இயற்றப்பட்ட துண்மைபாயின், அதன் கட்கூறப்பட்ட புறத்தினை யிலக்கணம் ‘தொல்காப்பியத்’தின் கட்கூறப்பட்ட புறத்தினை யிலக்கணத்தொடு பெரிதும் ஒத்தல்வேண்டும்; மற்று அஃது அவ்வாறின்றி அதனெடு மாறு படுதலானும், அப் பன்னிருப்படலத்துள் தொல்காப்பியனுராற் செய்யப்பட்டதாகச் சொல்லப்படும் ‘வெட்சிப்படலப்’ பொருள் தொல்காப்பிய வெட்சித்தினைப் பொருஞ்கு முரண் பட்டு நிற்றலானும் அவ் வெட்சிப்படலம் தொல்காப்பியனுர் செய்ததன்றென்பதும், அதன்கணுள்ள ஏனைப் படலங்களும் அகத்தியர் மாணுக்கராற் செய்யப்பட்டன அல்லவென்பதும் நன்கு பெறப்படும். இதுபற்றி யன்றே முதலுரைகாரரான இளம்பூரண அடிகள் “பன்னிருப்படலத்துள் வெட்சிப்படலம் தொல்காப்பியர் கூறினுரென்றல் பொருந்தாது.”* எனவும், “பன்னிருப்படலத்துள் கரந்தைக்கண் புண்ணினைடுவருதல் முதலாக வேறுபடச் சிலதுறை கூறினுராகவின், புண்படுதல் மாற்றோர்செய்த மறத்துறையாகவின், அஃது இவர்க்கு மாறுகக் கூறலும் மயங்கக் கூறலுமாம். ஏனையவும் இவ்வாறு மயங்கக் கூறலுங் குன்றக்கூறலு மிகைப்படக்கூறலும் ஆயவாறு எடுத்துக் காட்டின் பெருகுமாதவின், உய்த்துணர்ந்து கண்டுகொள்கூடும்† எனவும் ஒதுவாராயினர். இவ்வாறுரைத்த இளம்பூரண அடி

* தொல்காப்பியம், புறத்தினையியல், உ-ஆஞ் குத்திரவரை.

† தொல்காப்பியம், புறத்தினையியல், நி-ஆஞ் குத்திரவரை.

களின் கருத்தோடு ஒட்டியே, அவர்க்குப்பின் தொல்காப்பியத் திற்கு உரைவகுத்த நச்சினூர்க்கினியருங் கூறக்காண்டவின், ‘பன்னிரு படலம்’ அகத்தியர் மாணுக்கர் பன்னிருவருஞ் சேர்ந்து செய்ததா மென்றல் வெறுங் கட்டுக்கதையே யாம் என்க. இக்கதையை மெய்யென் நம்பி அதனை யெடுத்துக் கூறிய பிற்காலத்து நூலாகிய ‘புறப்பொருள் வெண்பாமாலைப்’ பாயிரவுரை அதனால் உண்மையன்றென மறுக்க.

எனவே, ஆசிரியர் தொல்காப்பியனுர் அகத்தியர் மாணுக்க வெறன்றலும் வெறுங் கட்டேயாம். தொல்காப்பியனுர் அகத்தியனுர்க்கு மாணுக்கராய் அவர்செப்த ‘அகத்தியத்தின்’ வழி நூல் செய்தது உண்மையாயின், தொல்காப்பியப் பாயிரச்செய்யுளாகிய “வடவேங்கடந் தெங்குமரி யாயிடை” என்பது அவ் வுண்மையினை எடுத்துக் கூறுமான்றே? மற்றீது அங்கு எம் உரையாமல் “முந்துநூல் கண்டு” என வாளா மொழித் தின், அகத்தியம் தொல்காப்பியனுர்க்கு முன்னிருந்தது அன் ரெண்பது பெற்றும். தமக்கு முன்னிருந்த சமிழ்நூல்கள் பல வற்றையும் நன்காராய்ந்து தொல்காப்பியனுர் நூல் செய்தமை பற்றியே “முந்துநூல் கண்டு முறைப்பட எண்ணி” என அது கூறுவதாயிற் றென்க. மேலும், ஆசிரியர் தொல்காப்பியனுராதல் தாமியற்றிய இலக்கணப் பெருநூலுள் யாண்டேனும் அகத்தியனுரைக் குறிப்பிட்டனரோ வென்றால் அதுவுமின்று; அவர் தமக்கு முன்னிருந்த ஆசிரியரைச் சுட்டும் இடங்களி லெல்லாம் “என்மனூர் புலவர்” என்று பொதுப்படவே ஒது னர். செந்தமிழ்ப்பண்டைப் பேராசிரியராய் வயங்கிய ஆசிரியர் தொல்காப்பியனுரை வடமொழிவில்லார் ஒருவர்க்கு மாணுக்கராக்கிவிட வேண்டுமென்று விழைந்த பிற்காலத்து ஆரியப் பார்ப்பனரே அவரை அகத்தியனுர் மாணுக்கரெனவும், யமதக்கினி மகனுரெனவும் ஒரு புரட்டுக்கதை கட்டிவிட்டார். இவற்றுக்கெல்லாம் தினைத்தனைச் சான்றேனுங் கி-பி நான்காம் நூற்றுண்டிற்கு முந்பட்ட பழந்தமிழ் நூல்களிற் காணப்படா

மையால், மேற்காட்டிய கதைகள் வெறும் பார்ப்பனக்கட்டேயாதல் தேற்றமாம். அற்றேல், இளம்பூரணர், அடியார்க்குநல்லார், நச்சினார்க்கினியார் முதலான உரைகார ரெல்லாம் இக் கதையினை பெடுத்தாருதல் என்னையெனின்; அவரெல் ஸாம் ‘புறப்பொருள் வெண்பாமாலே’ தோன்றிய கி-பி ஜின்தாம் நாற்றுண்டிற்குப் பிறப்பட்டவராய், ஆரியப்பார்ப்பனர் கட்டிய கதைச்சிக்கவிற் சிக்குண்டோ ராகவின், அவரெடுத்தாருதல் பற்றி அக்கதைகள் மெய்யென நம்பற்பாலன் அல்லவென்க. ‘புறநர்னாறு,’ ‘அகநாறாறு,’ ‘கவித்தொகை,’ பரிபாடல்’ முதலான செந்தமிழ்த் தொகைகளுல்களிற் போந்த மிகப் பழைய பாட்டுகளில் அகத்தியனுறைப் பற்றிய குறிப்பு ஒரு சிறிதுங் காணப்படாமை கொண்டு, அப் பாட்டுகள் இயற்றப்பட்ட காலங்களில் அகத்தியர் என்பார் ஒருவர் இங்கு இருந்திலர் என்பது தெளியப்படும். படவே, அகத்தியர் என்பார் ஒரு வர் வடக்கிருந்து வந்து தமிழ்க்கு முதலிலக்கணம் செய்தாரென்று பின்னுள்ளோர் கட்டிவைத்த கதையும் போய்யேயாதல் தெளியப்படும். அகத்தியர் ‘அகத்தியம்’ எனப் பெயரிய நூல் செய்தது உண்மையாயின், அதனேடு ஒருகாலத்தென்று பின்னுள்ளோராற் சொல்லப்படும் ‘தொல்காப்பியம்’ இன்று காறும் வழங்காகிறபவும், அவ் வகுத்தியத்தின் ஒரு பகுதிதானும் காணக்கிடையாமை என்னையெனக் கூறி மறுக்க. அற்றேல், உரையாகிரியர்கள் ஆங்காங்குத் தமிழ்ரையுட் சிலவுற் றை அகத்தியச் சூத்திரம் என்று காட்டுதலும், ‘சிற்றகத்தியம்,’ ‘பேரகக்தியம்’ என்னும் பெயராற் சில சூத்திரங்கள் உலவுக லாங் காண்டுமாலெனின்; வடசொற்களும் பிற்றைஞான்றையெளிய தமிழ்ச்சொற்களும் கொண்டு ஆக்கப்பட்டுத் திட்ப நுட்பம் இன்றி உலவும் இப் போவிசசூத்திரங்களைத், தனித் தமிழ்வளனுங்கிட்பத்தப்பச் செறிவும் வாய்ந்து திகழும் தொல்காப்பியச் சூத்திரங்களோடு ஒப்பிட்டு நோக்குங் தமிழறிஞர் எவர்தாம் அவை தொல்காப்பியகாலத்தில் உண்டான அகத்

திபச் சூத்திரங்களாமெனக் கூற ஒருப்படுவர்? அப் போலிச் சூத்திரங்கள் பின்னையோராற் கட்டப்பட்டு அகத்தியர் பெயர் புனைந்து விடப்பட்டனவாதல் தமிழிலக்கணம் வல்லார் நன் குணர்வுரென மறுக்க.

அற்றுயினும், அகத்தியர் எனப் பெயரிய வடாட்டு முனி வர் ஒருவர் தென்றமிழ்நாடு போந்து தமிழாராய்ந்திருந்தார் என்று ஓர் ஆயிரத்து எண்ணாறு ஆண்டுகளாக வழங்கிவரும் பழைய வரலாறு பொய்யாமோவெனின்; அது பொய்யாகாது; இருக்குவேதத்திற் பல பதிகங்களை இயற்றிய அகத்தியர் மிகப் பழைய காலத்தே இருந்தவர்; அவர் தெற்கேயுள்ள தமிழ்நாடு புகுந்தவர் அல்லர்; தமிழறிந்தவரும் அல்லர். மற்று அவர்க்குப் பன்னெடுங்காலம் பின்னிருந்த மற்றோர் அகத்தியரே இத் தமிழ்நாடு புகுந்தவராகக் காணப்படுகின்றனர். கி-மு முதல் நூற்றுண்டிற் கடைச்சங்கத் தலைமைப் புலவராய் வயங்கிய ஆசிரியர் நக்கீரனுர், மகளிர் கூந்தற்கு இயற்கைமணம் இல்லையென மறுத்தாரெனவும், அதற்கு இயற்கைமணம் உண் டென்பதை அவர்க்கு அறிவித்தற் போருட்டு, வடக்கிருந்து மலையமலையில் வந்திருந்த அகத்தியர் என்பார் அவர்பால் வரு விக்கப்பட்டு அவர்க்கு அவ்வண்மையினை அறிவுறுத்தினாரென வும் ஒருவரலாறு பெரும்பற்றப்புவிழுர் எம்பி, தாம் இயற்றிய ‘திருவினோயாடற் புராணத்’ திற் பாடியிருக்கின்றார்.* இது கொண்டு, உள்ளதை உள்ளவாறே எடுத்துரைக்கும் தூய தமிழ்ச்செய்யுள் வழக்கோடு, உள்ளதற்கு மாருவதும் இல்லாதவற்றை யெடுத்துரைப்பதுமாகிய வடமொழிச் செய்யுள் வழக்கும் தமிழ்மொழிக்கண் வந்து கலந்தமையும், அங்கனம் அதுவந்து கலத்தற்கு ஏதுவாய்நின்ற அகத்தியர் என்னும் வடாட்டு முனிவரின் வருகையும் எல்லாம் ஆசிரியர் நக்கீரனுர் காலத்தில் நிகழ்ந்தனவாதல் நன்குபெறப்படும். படவே, நக்கீரனுர் காலத்தவராகிய அகத்தியரே தமிழ்நாடு புகுந்தவரல்லா

* கச, குறமுனிக்குத் தமிழுரைத்த திருவிளையாடல்.

மல், அவர்க்குமுன் அப் பெயர்புனைந்தார் பிறர் ஒருவர் சண்டு வந்தமைக்கு ஏதோருசான்றும் மிகப் பழைய தமிழ்ச் செய்யுட்களில் எட்டுணையுங் காணப்படாமையின், நக்கிரனுர்க்கு ஆயி ரத்து நானூறு ஆண்டுக்கட்கு முன்னிருந்த ஒல்காப் பெரும் புகழ்த் தொல்காப்பியனுரை அகத்தியனுர் மாணுக்கரென்றல் பெரியதோரு புரட்டுரையேபா மென்க. அற்றன்ற, அகத்தியர் என்னும் முனிவர் தாம் இருக்கும் உடலத்திலேயே இறப் பின்றி எத்தனையோ நூறுயிரம் ஆண்டு உயிரோடு இருப்பவ ராகவின்; நக்கிரனுர்க்குப் பல்லாயிரம் ஆண்டு முன்னிருந்த அகத்தியரே நக்கிரனுர் காலத்தும் இருந்தாரெனக் கொள்ளா மோவெனிற்; கொள்ளாம், நூறுண்டிற்கு மேல் இருந்தாரென்றாக உயிர்வாழ்வார் சிலர் தம்மையே அருகி ஒரோ விடத்துக் காண்கின்றுமன்றி, இருந்தாரென்டிற்குமேல் உயிரோ டிருந்தாரையாண்டுங் காணுமையானும், மிகப் பழையதாகிய ‘சுசாவாசியோபநிடதம்’ மக்கள் வாழ்நாளை நூறுண்டின் அளவா கடவுவைத்து வரையறுத்துக் கூறுதலானும்*, எங்கும் கிகழும் உண்மை நிகழ்ச்சிக்கு மாருக அங்ஙனம் அகத்தியரென்பாரைப் பன்னாரூயிரம் ஆண்டு ஒருடலத்திலேயே உயிர் வாழ்வாராக உரைப்பது வரலாற்று நூலாரின் உண்மையாராய்ச்சிக்கு ஒரு சிறிதும் இசையாதென விடுக்க. ஆகவே, இருக்குவேதகாலத்து அகத்தியரும் நக்கிரனுர் காலத்து அகத்தியரும் வேறுவேறுவர் என்பதாலும், நக்கிரனுர் காலத்து அகத்தியரே தமிழ்நாடு புகுஞ்சவராவு ரென்பதூலும் துணிபோருளாமென்க.

அற்றேல், இராமன் என்னும் வடநாட்டு மன்னன் ஒரு வன், இலங்கையில் அரசுபுரிந்த இராவணன் என்னும் அரசன் மேற் படையெடுத்துவந்த ஞான்று, அகத்தியர் இருந்த பாழிக்குச் சென்று அவரால் வரவேற்கப்பட்டானென வடமொழி வான்மீகிஇராமாயணம் புகலாநிற்கின்றது. அதனால், அகத்தியர் இராமன் காலத்தவரென்பது புலனுதலின், அவர் தென்னுட-

* சுசாவாசியம், 2.

இன்கட்ட புகுந்தது நக்கிரனூர் காலத்துக்குப் பன் ஊருண்டி ன் முன்னரோயாதல்வேண்டும்; ஆகலான், அவறை நக்கிரனூர்காலத் தவராக ஒதுங் கதை பொப்யாகவே கொள்ளற்பால தெனின்; அற்றன்று; இராமாயணத்தின்கட்ட சொல்லப்பட்ட கதையை உண்மையென்று நம்பபத் தலைப்பட்டமையால் வந்த குழுறபடை கட்கு ஓர் அளவேயில்லை. அக்கதை உண்மையாக நடந்ததன்று. உலக இபற்றைகமிற் காணப்படும் நிகழ்ச்சிகள் சில, வல்லோன் ஒருவனுல் ஒரு கதையாக ஆக்கப்பட்டன. இருக்குவேதத்திற் சிதை யென்னும் அணங்கு வயல்கிலங்களுக்குத் தெய்வமாகவும் உழவுசாலாகவும் சொல்லப்படுகின்றன; மழைக் கடவுளாகிய இந்திரன் அச் சிதைக்குக் கணவனுகவும் ஆண்டே சொல்லப் படுகின்றன*. இதற்கு ஏற்படவே, வான்மீகிபார், தமது இராமாயணத்தும் சிதை நிலத்தின்கண் உழவுசாலினின்றும் பிறந்தாள் எனவும், மறித்தும் முடிவுநாளில் நிலத்தின்கண்ணே மறைந்து போயினுளொனவும் புகன்றார்த். ‘ராம்’ என்னுஞ்சொல் இந்திர அக்குரிய ஒரு பெயராகவே இருக்குவேதத்திற் பல பதிகங்களினுங் காணப்படுகின்றது†. ஆகவே, மழைக்கடவுளுக்கும் நிலமகளுக்கும் உள்ள இபற்றை இயைபே, பின் வந்த புலவோரால் இராமனுக்கும் சிதைக்கும் இடைநிகழ்ந்த ஒரு நிகழ்ச்சியாகவைத்து ‘இராமாயணம்’ என்னும் ஒரு கதையாகக் கட்டப் பட்டது; இஃது “இல்லோன் தலைவனுக இல்லது புனர்க்கும் நாடகவழக்குப்” பற்றி வந்ததென்பதனை அறியாதார் இது தன்னை மெப்யாக நம்பி அதனாற் பெரிதும் இடர்ப்படுவாராயி னர். இஃது இல்லது புனர்க்கும் நாடகவழக்குப் பற்றி வந்த தென்பதனை நன்காராய்ந் துணர்ந்த புலவோரெல்லாம் ‘இராமாயணத்தை ஒரு வரலாற்று நூலெனக் கொண்டிலர்॥. க்றித்து

* இருக்குவேதம், ச, இ. † வான்மீகி இராமாயணம், க, சுகு; எ, க. ‡ இருக்குவேதம், ச, க; க, கீ; க, இ. || See, for instance, Prof. A. Weber's The History of Indian Literature, p. 192; Prof. A. A. Macdonell's A History of Sanscrit Lit-

பிறப்பதற்கு ஈ-அ-ஆண்டுகளுக்கு முன்னமே எழுதிவைக்கப் பட்ட புத்தசமய நூலாகிய ‘ஜாதகாதைகளுள்’ ஒன்றுகிய ‘தசரத ஜாதகம்’ என்பது இராமன் கதையைக் கூறுகின்றது. தசரதன் என்னும் அரசன் தன் இரண்டாம் மனைவிக்கு அஞ்சித், தன் முதன் மனைவியின் மக்களாகிய இராமன், இலக்கு மணன், சிதை என்னும் மூவரையும் தான் இறக்கும் பன்னிரண்டு ஆண்டு அளவும், தனது நகரத்தைவிட்டுச் சென்று வேறொரு நகரத்திலேலும் அன்றியொரு காட்டிலேலும் மறைந்திருந்து, தான் இறந்தவுடன் திரும்பிவந்து தனது அரசியலைக் கைக் கொள்கவென ஏவினு னெனவும், அங்ஙனமே அம் மூவரும் இமயமலைச்சாரலிற் சென்று வைகிப் பன்னீரியாண்டு கழிந்த பின் தம் நகரத்திற்குத் திரும்பிவந்தனரெனவும், திரும்பிவந்த அம் மூவருள் மூத்தோனுகிய இராமன் சிதையை மணந்து கொண்டு செங்கோல் ஒச்சினுளைனவும் அத் தசரத ஜாதகம் புகலாநிற்கின்றது. இதன்கட் சிதையை இராமனேடு உடன் பிறந்த தங்கையாகவும், பின்னர் அவளையே அவன் மணந்து கொண்டதாகவும் சொல்லுங் கதையை உற்றுநோக்குமிடத்து, இஃது உண்மையாக நடந்ததன்றென்பதூம், வானும் நிலனும் படைப்புக்காலத்தே மாயை என்னும் ஒரு முதற்பொருளினின் ரே தோன்றுதல்பற்றி அவ்வானின் தெய்வமாகிய இராமனென் னும் இந்திரனும் நில அணங்காகிய சிதையும் உடன்பிறந்தவ ரென்று ஒதப்படுவாராயின ரென்பதூம், பின்னர் அவ்வானி னின்று பொழியும் மழையும் அம் மழையை ஏற்கும் மருதநில மும் கணவனும் மனைவியும் இயைதல்போலுதலின் இராமனுஞ் சிதையும் மணந்துகொண்டாரென அவ்வாறு அதன்கட் கூறப் படுவாராயின ரென்பதூம் நன்கு விளங்கா நிற்கும். இவ்வளவே அத் ‘தசரத ஜாதகத்’திற் சொல்லப்பட்ட தல்லாமல், இராமன் தெற்கு நோக்கிச் சென்றுளைவாதல், அவன் றன்

மனைவியாகிய சீதையை இராவணன் எடுத்துப்போயினாலே வாதல், சூரங்குகளைப் படைதிரட்டிக் கொண்டு இலங்கை ஏகி இராவணனெடு பொருது அவனை மடித்துச் சீதையை மீட்டு வந்தானென வாதல் அதன்கண் ஏதுஞ் சொல்லப்படவில்லை. அதன்கட்ட காணப்படாத இவையெல்லாம் அத் தசரத ஜாதகத் திற்குப் பின்னெழுந்த வான்மீகி இராமாயணத்தின்கட்ட புதிய வாய்ச் சேர்க்கப்பட்டன வாதல் வேண்டு மென்பது இதனால் நன்கு புலனுகின்றதன்றே?

அங்குனமாயின், ‘வான்மீகி இராமாயணம்’ என்பது ‘தசரத ஜாதகத்’ திற்குப்பின் உண்டான தொன்றென்று கோடற்கு மேற்கோள் என்னையெனின்; பொத்த வெந்தனைகிய அசோகனது கால்வழி ஒடுங்கியபின் கி-மு. க அநு-இற் சுங்கமரபினை நிலைநாட்டிய ‘புஷ்பமித்திரன்’ (புஷ்யமித்திரன்) பொத்தமதத் திற்குப் பெரும் பகைவனுயத் தோன்றிப் பார்ப்பன் வேள்வி மதத்தைப் பெரிதும் பரவச்செய்த காலத்திலேதான் பொத்த யதம் மிகவும் இகழுந்து பேசப்படுவதாயிற்று*. இவ்வாறு பொத்தமதத்தை இழித்துரைக்கும் உரை ‘வான்மீகி இராமாயணத்’ தின் இடையே காணப்படுதலின், இது பொத்தமதம் ஒடுங்கிய புஷ்பமித்திரன் காலத்தில் இயற்றப்பட்ட தென்னும் உண்மை இரிது புலனும். மேலும், அப்புஷ்பமித்திரன் காலத் தில் இருந்த ‘பதஞ்சலி முனிவர்’ பாணினி முனிவரது வியாகரணத்திற்கு வகுத்த பேருரையின் குறிப்பு, அவ்வான்மீகி இராமாயண உத்தரகாண்டத்தின் நூல்-வது சருக்கத்தின்கட்ட காணப்படுதல் கொண்டும்†, இவ் விராமாயணம் எழுதப்பட்ட காலம் அப் பதஞ்சலி முனிவருரைக்கும் பிற்பட்டதென்பது துணியப் படும். ஆகவே, தசரத ஜாதகத்திற்கு இருநூறுண்டு பிற்பட்டுத் தோன்றிய வான்மீகி இராமாயணம், அத் தசரத காலதயிற்

* The Cambridge History of India, Vol. I, p. 223; see also Dr. V. A. Smith's The Oxford History of India, p. 118. † e, கங்க. ‡ The Riddles of the Ramayana by C. V. Vaidya, p. 22.

காணப்படாத கதைகளைப் புதியவாகப் படைத்திட்டுக்கொண்டு பார்ப்பனமத்தைத் தென்னுட்டிற் பரப்ப முயன்றமை தெள் விதின் விளங்கும். இராமன் தன் தந்தையின் ஏவலால் இமய மலைச்சாரலிற்சென்று வைகினுனென்று தசரதகாதை கூருநிற்க, இராமாயணமோ அவன் விந்தமலைக்குத் தெற்கே ‘தண்டகாரணி யத்தில்’ வந்துசேர்ந்தான் என்றது. இதனாற், பண்டைப் பார்ப்பனர் தமது கொள்கையைத் தெற்கே கொணர்ந்தமை பேறப் படுமே யல்லாமல், இராமன் தெற்கே போந்தமை பேறப்பட மாட்டாது. இனி, இலங்கை வேந்தனுகிய இராவணன் சிதையைக் கவர்ந்து சென்றதும், இராமன் குரக்கினங்களைப் படைக்கட்டிச் சென்று இராவணனுடைய பொருது அவனைக் கொன்று அவளை மீட்டு வந்ததும் தசரத ஜாதகத்திற் காணப்படாதிருக்கப், பின்வந்த இராமாயணத்திலோ இவையெல்லாம் புதியவாய்ச் சேர்க்கப்பட்டிருக்கின்றன. அதனால், இவை யெல்லாங் கற் போர்க்கு இன்பம் பயத்தல்வேண்டிக் காப்பியப்புலவன் தன் கருத்தாற் படைத்திட்டுக்கொண்ட வெறுங் கதையேயல்லாமல் உண்மையாய்ப் பிகழ்ந்தன அல்லவேன்பது. தெற்றென விளங்கா நிற்கும்.

இதனாலன்றே கி-மு முதல் நூற்றுண்டிற்கு முற்பட்ட பழந்தமிழ்ப் பாட்டுக்களில் எங்கும் இராமனைப் பற்றியாதல், இராவணனைப் பற்றியாதல் ஏதொரு குறிப்புங் காணப்பட வில்லை. தமிழகத்தின் கண்ணதாகிய இலங்கையில் இராவணன் எனப் பெயரிய பெருவேந்தன் இருந்தது. உண்மையாயின், அவனுக்கும் இராமனுக்கும் பெரும்போர் நிகழ்ந்தமை மெய்யாயின் எத்தனையோ சேர்சோழ பாண்டியர்களையும் எனையோரையுந் தம்முடைய பாட்டுக்களிற் குறிப்பிட்ட பண்டை நல்லிஷைத் தமிழ்ப்புலவர்கள் அவ் விருவரையும் அவர் தமக்குள் நடந்த போரையுங் குறியாது விடுவோ? ‘புறா னாற்’றில் ‘ஊன்போதி பசங்குடையார்’ என்னும் புலவர் ஒருவர் மட்டுமே இராமாயண கதையைத் தமது பாட்டொன்றிற் குறிப்பிட இருக்கின்றார்.

அதனால், இவர் இராமாயண கதை தமிழ்நாட்டில் வந்து பரவத் துவங்கிப் கீழும் முதல் நூற்றுண்டில் இருந்தவராதல் வேண்டும். இராமாயணகதை தமிழ்நாட்டில் வந்து பரவியும், அது மாபாரத கதையைப்போலத் தமிழ்ப்புலவர் உள்ளத்தைக் கவர்க்கிலது; ஏனெனில், உள்ளதை உள்ளவாறே எடுத்துரைக்கும் உண்மைச் செந்தமிழ்ச்செய்யுள் வழக்கிற் பழகிய பழந்தமிழ்ப் புலவர்க்கு, இல்லதைப் புனைந்துகூறும் இராமாயணம் சிறிதும் ஒவ்வாதாயிற்று. மற்று, மாபாரதக் கதைபோ பெரும்பான்மையும் உண்மையாய் நிகழ்ந்த நிகழ்ச்சியினைக் கூறுவதாகலின், அது தலைச்சங்ககாலத்திருந்த ‘முரஞ்சியூர்முடிநாகராயர்’ முதற் பிற்காலத்திருந்த புலவர் ஈருகத் தமிழ்நாட்டறிஞராற் பெரிதுங்கொண்டாடப்படுவ தாயிற்று. கி-பி இரண்டாம் நூற்றுண்டிலிருந்த பெருந்தேவனார் ஒருவரும், ஒன்பதாம் நூற்றுண்டிலிருந்த பெருந்தேவனார் மற்றொருவரும் பழைய நாளிலேயே மாபாரதக் கதையைத் தமிழில் மொழிபெயர்த்துப் பாடினார். இராமாயணமோ கி-பி பன்னிரண்டாம் நூற்றுண்டிற் கம்பர் மொழிபெயர்த்துப் பாடும் வரையில், தமிழ்ப்புலவர் எவராலும் பாராட்டி மொழிபெயர்க்கப்படாமை பெரிதுங்கருத்திற் பதிக்கற் பாற்று.

அல்லதும், பாரதக்கதை நிகழ்ச்சியில் தொடர்புற்று நிற்குங் கண்ணபிரான் திருமாலின் வடிவமாகக் கருதித் தமிழ்நாட்டிற் பழமைதொட்டு வணங்கப்பட்டு வந்தாற்போல, இராமன் வணங்கப்படாமையை உற்று ஆராயுங்காலும் கண்ணனைப்போல் இராமன் உண்மையா யிருந்தவனல்லன் என்பது விளங்கானிற்கும். ‘புறானானாறு’, ‘அகானானாறு’ முதலான தொகை நூல்களிற் காணப்படும் பழையபாட்டுக்களின் மட்டுமே யன்றித், திருமாலுக்கென்றே பாடப்பட்ட பண்ணைத் தமிழ்ப்பாக்களும் அடங்கிய ‘பரிபாடலி’லுங் கண்ணபிரான் வணக்கமேயல்லாமல், இராமனைப்பற்றிய குறிப்பு ஒரு சிறிதாயினுங் காணப்படவில்லை. ஆதலால், இராம இராவணப்போர் தென்னுட்டின்

கண் உண்மையாக நடந்ததன்றென்பதூடும், பரிபாடற் பாட்டுகள் இயற்றப்பட்ட காலத்தில் இராமாயண கதை தென்னுட்டிற்கு வரவில்லையென்பதூடும் நன்கு பெறப்படும். கி-பி இரண்டாம் நூற்றுண்டிற் ‘சிலப்பதிகாரம்,’ ‘மணிமேகலை’ என்னுந்தனித்தமிழ்க் காப்பியங்கள் இயற்றப்பட்ட காலத்திலேயும் கூடக் கண்ணபிரானுக்குக் கோயில்கள் இருந்தமை புலனுகின்றதன்றி, இராமனுக்குக் கோயில்கள் இருந்தமை புலனுகவில்லை. கி-பி மூன்றாம் நூற்றுண்டில் இயற்றப்பட்ட ‘திருவாசகந்,’ ‘திருக்கோவையாரி’ லுங் கண்ணபிரான் பெயர்மட்டும் ஆங்காங்குக் காணப்படுவதல்லாமல், இராமன் பெயர் ஓரிடத்தாயினுங்காணப்படவில்லை. இவைகொண்டு கி-பி மூன்றாம் நூற்றுண்டு வரையில் தென்னுட்டவரால் இராமன் ஒரு தெய்வமாகக்கருதி வணங்கப்படவில்லை யென்பது தானே போதரும். வைணவ சமயத்திற்குரிய பன்னீராழ்வார்களில் முதல்வரான ‘போய்கையாழ்வார்’ காலத்திலுங்கூட இராமனது வணக்கம் மிகுந்து பரவாமையாற்போலும், அவர் தமது ‘திருவந்தாதி’யிற் கண்ணன், வாமனன், வராகன், நரசிங்கன் முதலான திருமால் வடிவங்களையே எங்கும் மிகுந்துப் பாடி, “மலையாற் குடை கவித்து, ” “அடைந்த அருவினேயோடு” என்னும் இரண்டு செய்யுட்களில் மட்டும் இராமனை அருகி வழிபட்டுப் பாடியிருக்கின்றார்! இதனாற், போய்கையாழ்வாரது காலத்திலேதான் இராமாயணகதையும், அதன்வழியே இராமனது வணக்கமும் இத் தென்றமிழ்நாட்டிற் பரவத்துவங்கின்றை பெறப்படும். அற்றேற், ‘சிலப்பதிகாரம்’ ஆய்ச்சியர் சூரவையிலும் வேறு சில இடங்களிலும் இராமன் கதை சொல்லப்பட்டவா ரென்னையெனின்; இராமாயணகதை ஆண்டுச் சொல்லப்பட்டதே யல்லாமல், அவ்விடங்களிலும் இராமன் பெயர் காணப்படாமையும், அக் கதைக்குரியோன் மாயோனாகவே கூறப்பட்டமையும், அம்மாயோன் வழி பாடுதானும் ஆயர் தமக்குள் வழங்கின்றையும் உற்றுநோக்குங்கால் உண்மையில் இல்லாத இராமனைத் தெய்வமாகக் கோடல்

பழைய தமிழ்மக்கட்கு உடம்பாடன்மைபெற்றும். ஊன்பொதி பசுங்குடையார் தமது பாட்டுள் இராமன் பெயர் குறித்தோ தினரேனும், அவனை அவர் ஒரு தெய்வமாக விதந்தோதாமை யும் நினைவிற் பதிக்கற்பாலதாகும். எனவே, இராமாயணம் இத் தமிழ்நாட்டின்கண் மிக்குப் பரவத்துவங்கிய காலமும், இராம ஞம் மாயோன் வடிவமாகக் கருதப்பட்டு வணங்கப்படலான காலமும் கி-பி மூன்றாம் நூற்றுண்டுவரையிற் காணப்படாமை யாற், சமண்மதம் ஒடுங்கிய ஏழாம் நூற்றுண்டின் பிற்பாதிக் குப் பின்னர்த்தான், அவ் விரண்டும் மேலோங்கலாயின் வென் பது பெற்றபாலதாகும். இம்முறையால் நோக்கும்வழிப் பொய் கை யாழ்வாரது காலமும் ஏழாம் நூற்றுண்டின் பிற்பாதிக் கண்ணதாதலும் தானே பெறப்படும்.

மேற்காட்டியவாற்றுற் கி-மு முதல் நூற்றுண்டின்கண் இயற்றப்பட்ட வான்மீகி இராமாயணத்திற் போந்த இராமன் கதை உண்மையாக நடந்ததல்லாமையால், அகத்தியர் இராமன் காலத்தவரென்றலும் உண்மையன்றென ஒர்க். மேலும், வான்மீகி இராமாயணம் அகத்தியர் இருப்பினை நிகழ்காலத்தின்கண் வைத்து உரைப்பதோடு, ஒன்றற்கொன்று பெரிதுஞ் சேய்த தாகவுள் அகத்தியர் இருப்பிடங்கள் பலவற்றை எடுத்தோது தலின் ‘அகத்தியப்’ பெயர்பூண்ட முனிவர் பலர் இவ்விந்திய நாடெங்கனும் இலங்கையினும் அக்காலத்திருந்தனர் என்பது பெற்றும். ஓர் அகத்தியர் வடக்கே கோசலநாட்டின்கண் ஒடுமே வேதசருதி யாற்றங்கரையை யடுத்த ஓர் இடத்தில் இருப்பவராகச் சொல்லப்படுகின்றார்*. மற்றொர் அகத்தியர் விந்தியமலைக் குத் தெற்கே சேய்மைக்கண்ணாள் கோதாவரி யாற்றங்கரையை யடுத்ததோர் இடத்தில் இருப்பவராகச் சொல்லப்படுகின்றார்த். பின்னும் ஓர் அகத்தியர் மலையமலைமேல் இருப்பவராகச் சொல்லப்படுகின்றார்த். இன்னும் ஓர் அகத்தியர் இலங்கைத்

* வான்மீகி இராமாயணம், உ, சக. † அதே நால், உ, கந்.
‡ அதே நால், ச, சக.

தீவின் தெற்கே சூஞ்சுமலையிலிருப்பவராகச் சொல்லப்படுகின் ஸ்ரீ*. எனவே, அகத்தியப் பெயர்கொண்ட முனிவர் பலர் கி-மு முதல்நாற்றுண்டில் இவ் விந்தியாட்டி-னும், இலங்கையில் அம் இருந்தமை வான்மீகி இராமாயணத்தைக்கொண்டே தனி யப்படுதலின், அப்பலருள் தமிழ்நாட்டின் தெற்கே மலையமலைக் கண் வாந்துவைகிய அகத்தியரேநக்கிரனார்க்கு வடதூற்பொருள் அறிவுறுத்தினவராதல் வேண்டுமென்று தெளிக். கி-பி இரண்டாம் நூற்றுண்டின்கண் எழுதப்பட்ட ‘சிலப்பதிகாரம்,’ ‘மனிமேகலை’யினுதல், அவற்றிற்கு முற்பட்ட தனிச் செந்தமிழ்த் தொகைநூல்களி னுதல், அகத்தியர் தமிழ்க்கு இலக்கணாஞ்ச செய்தாரென்பது ஒரு சிறிதுங் காணப்படாமையின், அவர் அவ்வாறு தமிழில் எதும் நூல்யாத்ததில்லை யென்பது தெளி யப்படும். உண்மை இவ்வாறிருக்கப் பிற்றைஞான்று வடமொழி யிற் புராணகதைகளோத் தம் மனங்கொண்டவாறு படைத்தெழு தியபார்ப்பனரே, அகத்தியர் வடக்கிருந்துவாந்து தமிழ்க்கு இலக்கணாஞ்ச செய்து தமிழை வளம்படுத்தித், தொல்காப்பியர் முதலான மாணுக்கர் பன்னிருவர்க்கு அதனைச் செவியறிவுறுத்தி னார்என்று ஒரு பெரும் பொய்க்கதை கட்டிவிட்டார். கி-பி நான்காம் நூற்றுண்டிற்குப் பின்வாந்த நூல்சிரியர் உரைபாகிரி யர் எல்லாரும் அப் பொய்க்கதையினை மெய்யெனங்பி, அதைனைத் தம் நூலுள்ளும் உரையுள்ளும் தழீஇ எழுதினார்; ஆக. வே, பின்வாந்தோர் கூறும் நாலுரைகொண்டு அக்கதை நம்பற் பாலதன்றென விடுக்க.

அந்தேற்ற, கி-மு ந-அ-ஒ-ஆண்டுகட்கு முற்பட்ட ‘அகத்திய ஜாதகத்’தில் ‘அகத்தியர்’ என்பார் ஒருவர் வடக்கிருந்து தென் கடலில் உள்ள ‘காரைத்தீவில்’† வாந்து தவம்புரிந்தமை நூலைப் படுதலின், அவ் வகத்தியரீ தமிழ்க்கு இலக்கணாஞ்ச செய்தாரென்று கொள்ளாமோவெனிற்; கொள்ளாமன்றே, என்னை?

*வான்மீகி இராமாயணம், ச, சக. † இத்தீவு யாழிப்பாணத்துக்கு அருகேயுள்ளது.

அகத்தியஜாதகத்திற் சொல்லப்பட்ட அகத்தியர் என்பார் புத்த சமயக் கொள்கையைத் தழுவினவராய்த், தாம்பிறந்த குடியின் செல்வாழ்க்கையில் வெறப்புற்றத், துறவுத்துடை, தென்கடற் கண்ணதாகிய காரைக்கீவில் வந்து தனியிருந்து நோற்றமை ஒன்றே ஆண்டுக் குறிக்கப்பட்டதன்றி, அவர் மலைப்பலைக்கண் வந்து வைகித் தமிழ்க்கு இலக்கணஞ் செய்தாரென்பது ஓர் எட்டுணையுங் கூறப்படாமையின் என்பது. என்று இத்துணையுங் கூறியவாற்றால், அகத்தியப்பெயர் பூண்டார் பலரில் ஒருவர் கி-மு முதல்நூற்றுண்டில் இத் தென்னுடோந்து இங்குள்ளார் கிளர்க்கு வட நூற்பொருளை அறிவுறுத்தினார் என்னும் அத் துணையே உண்மையாவதாமன்றி, அவர் கிறித்து பிறப்பதற்குப் பன்னாற்றுண்டுக்கட்கு முன்னரே தமிழ்காடு புகுந்து தமிழ்க்கு முதல் இலக்கணஞ் செய்தாரென்பதும், அவர் தொல்காப்பிய னார் முதலான பன்னிருவர்க்கு அதனை யறிவுறுத்தினு ரென்பதும், அவர் இராமன் காலத்தவரென்பதும், தொல்காப்பியனார் யமதக்கினி மகனுரென்பதும் உண்மையாகா வென்க. இவை யெல்லாம் பிற்காலத்தெழுந்த பார்ப்பனப் புராணப் பொப்பியர யாமென்றே கடைப்பிடிக்க. கி-மு முதல்நூற்றுண்டில் நக்கெரு ரோடு ஒருங்கிருந்த அகத்தியர், கி-பி எட்டாம் நூற்றுண்டில் இருந்த சந்தரமூர்த்தி நாயனார் வரலாற்றையும், அவரால் வழங்கப்பட்ட எனை நாயன்மார் வரலாறுகளையும் விரித்து ‘அகத்திய பக்தவிலாசம்’ என ஒருநூல் வடமொழியில் இயற்றினு ரென்றலும், அதனைத் தமிழில் மொழிபெயர்த்து ஆசிரியர் சேக் கிழார் ‘திருக்தொண்டர் புராணம்’ பாடினாரென்றலும் அங்கு னமே முழுப் புரட்டுரையாதல் காண்க. சேக்கிழார் அருளிச் செய்த இந்தாலையே எவ்வோ ஒரு பார்ப்பனர் வடமொழியில் மொழிபெயர்த்து வைத்து அதற்கு ‘அகத்திய பக்தவிலாசம்’ எனப் புனைவுபெயர் கட்டினிட்டார் என்க.

இனித், ‘திருமந்திரநான்’ முகவரைகாரர், காசமீரத்தின் கட்டோன்றிய ‘பிரத்திய பிஞ்ஞாதரிசனமே’ சைவசித்தாந்தத்

திற்குப் பிறப்பிடமாம் என்றும் பொருந்தாமை காட்டுவாம். காசமீரத்திற் கி-பி எட்டாம் நூற்றுண்டின் பிறபாதியிலிருந்து ‘வசகுப்தர்’ என்பவராற் கண்டெடுக்கப்பட்ட ‘சிவகுத்திரங்க’ ஞக்கு அவர் உரைஎழுதின காலங்தொட்டுப் ‘பிரத்தியபிஞ்ஞை’ என்னும் சைவக் கொள்கை, காசமீரத்திற் பரவத் துவங்கி, அவர் வழியில் வந்த ‘அபிநவகுப்தர்,’ ‘கேஷமாஜா’ என்பவர் கள் காலம்வரையில், அதாவது, கி-பி பதினேராம் நூற்றுண்டு வரையிற் அங்காட்டில் திகழ்ந்ததொன்றும்*. இப் பிரத்திய பிஞ்ஞாதரிசனத்திற்கு முதல்நூலாகிய ‘சிவகுத்திரங்கள்,’ சிவா கமங்களாகிய சைவ தந்திரங்களினின்று தோன்றினவா மென்றும், இச்சைவதந்திரக் கொள்கைகள் தென்னுட்டிலேவார்ந்து ஒர் ஒழுங்கான கோட்பாடாகக் கி-பி முதல்நூற்றுண்டுகளிலே முறைப்படுத்தப்பட்டன வென்றும், சைவதந்திரமானது வடக்கே சென்று கூர்ச்சர நாட்டில் ‘இலகுலீசுபாசுபதம்’ ஆகவும், காசமீரத்திற் ‘பிரத்தியபிஞ்ஞா தரிசனம்’ ஆகவும் வழங்கலா யிற்றென்றும் இவற்றை நன்காய்ந்த திருவாளர் சிவாக ஐயங் காரவர்கள் இனிது விளக்கிக்காட்டி யிருக்கின்றார்கள்†. இவ்வாறு சிவாகமங்களும் அவற்றின் கோட்பாடுகளும் இத் தென் றமிழ்நாட்டிற் பிறந்து வளர்ந்து உருப்பெற்றச் சைவசித்தாந்தத் தனி முதல்களாயிருப்பவும், இவையே வடக்கே சென்று ‘பிரத்தியபிஞ்ஞா தரிசனத்தைக்’ காசமீரத்தில் தோற்றுவித்தனவா யிருப்பவும், இவ்வண்ணமயை அடியோடு புரட்டி வட-

*See ‘The Siva-Sutra-Vimarsini of Ksemaraja’ translated into English by Mr. P. T. Srinivasa Iyengar, p. 7. † “It (the Siva Tantra) developed into an organized system of beliefs and practices in South India in the earlier centuries of the Christian era, * * *. The Siva Tantra travelled North and became the Lakulisa Pasupata of Gujarat and the Praty-abhijna of Kashmir”—Siva-Sutra-Vimarsini, English translation by Mr. P. T. Srinivasa Iyengar, p. 19.

நாட்டுப் ‘பிரத்திய பிஞ்ணூபே’ தமிழ்நாட்டுச் சைவகித்தாந்தக் திற்குத் தாயகமாயிற்றென்று திருமந்திரப் பதிப்பின் முகவுரையில் எழுதிய பார்ப்பனர் தமது கொள்கையை நாட்ட வேறு யாதுதான் சொல்லார்! காசமீரத்தில் கி-பி எட்டாம் நூற்றுண்டின் பிற்பாதியிற் றவங்கிய பிரத்தியபிஞ்ணூயானது, அதற்கு முன்னரே கி-பி ஆரூம்நாற்றுண்டில் தமிழ்நாடெங்கனும் பரவியிருந்ததும், ‘திருமந்திரதூற்’ களஞ்சியத்தில் மிகுதியாகச் சேர்த்து வைக்கப்பட்டதுமாகிய ‘சைவகித்தாந்தக்’திற்குத் தாயகமாமென்றல் ‘என் முப்பாட்டனைப்பெற்றவன் யான்’ என்பானுரையோடொப்ப வைத்து எள்ளி நகையாடற் பாலதாமென விடுக்க. இவ்வாற்றுற், பழைய சிவாகமங்கள் என் ஞேதப்பட்டனவெல்லாம் ‘திருமந்திரதூலை’ பொப்பத் தமிழ்நாட்டில் தமிழ்மொழியிலேயே ஆக்கப்பட்ட டிருந்தனவேயா மென்பதூஉம், திருவாதவுரடிகளாலுங் திருமூலங்களையறைாலுங் குறிப்பிடப்பட்ட ஆகமங்களைன்பன கி-பி மூன்றும் நாற்றுண்டிற்கு முன்னிருந்த தமிழாகமங்களேயல்லாமற் பண்டைத் தமிழ்த் தச்சநூல்களின் மொழிபெயர்ப்பாய் இஞ்சான்று உலவும் ‘காமிகம்,’ ‘காரணம்’ முதலான வடதால்கள் ஆகா வென்பதூஉம், இவ் வாகமங்களுக்கு உபாகமங்களாய்ப் பின்னர்ச் சேர்க்கப்பட்ட டிருக்கும் ‘பெளட்கரம்,’ ‘மிருகேந்திரம்’ முதலான வடதால்களே பண்டைத் தமிழ்ச் சிவாகமங்களினின்றும் மொழிபெயர்த்த அறி வுப் பெருநூல்களாம் சிவாகமங்கள் ஆசுமல்லது எனைக் ‘காமிகம்’ முதலாயின அச் சிவாகமங்கள் ஆதல் செல்லாதென்பதாலும் உணர்ந்துகொள்க. இங்கனமாகத் திருவாதவுரடிகளாற் குறிப்பிடப்பட்ட ‘ஆகமங்கள்’ கி-பி ஒன்பதாம் நாற்றுண்டிற்குப்பின் மொழிபெயர்த்துச் செய்யப்பட்ட ‘காமிகம்’ முதலிய வடதால்கள் அல்லாமையால், இவ்வண்மையை ஆராய்ந்துபாராமல், ஆகமம் என்றதேபற்றி இவை தம்மையே அடிகள் குறித் தார் எனப் பிறழக்கொண்டு, அவ்வாற்றுல் அடிகளது காலத்தைக் கி-பி ஒன்பதாம் நாற்றுண்டிற்குப் பின்னதாக்கப் பெரிது

முயன்ற ‘தமிழ்வரலாறு’டையாரது முயற்சி வெறும் பாழாய் முடிந்தமை காண்க.

அஃதொக்குமாயினும், ‘காமிகம்’ முதலியன திருக்கோயில் கள் கட்டிவிக்கும் முறைகளை வகுத்தல்பற்றி அவை தமிழ் சிருந்த பண்டைத் தச்ச (சிற்ப) நூல்களினின்றும் மொழி பெயர்த்துச் செய்தனவாமென்று மேலே கூறியதென்னை? தமிழில் தச்சநூல்கள் உண்மைக்கு மேற்கோள்கண்டிலமாலெனின்; அறியாது வினாயினுப்; கீ-பி ஆரூம் நூற்றுண்டின் இடையி சிருந்த ‘வராகமிகிரா’ தாமெழுதிய ‘பிருகதசம்ஹிதை’யில் ‘ஏகநஜித்’ என்னுங் திராவிடரால் எழுதப்பட்ட ‘சிற்பசாஸ்திரம்’ ஒன்றைக் குறிப்பிட்டுச் சொல்லுதல் கொண்டு,* கீ-பி ஆரூம் நூற்றுண்டிற்கு முன்னமே ‘தச்சநூல்கள்’ இத்தென்றமிழ்நாட்டின்கண் இருந்தமை நன்குபுலப்படும். அதனால், திருக்கோயில் அமைக்கும் வகைகளை விரித்துரைக்கும் ‘காமிகம்’ முதலியநூல் கள், பழையகாலத் திருந்த தமிழ்த் தச்சநூல்களின் மொழி பெயர்ப்பாதல் ஒரு தலையாமென்க. ‘காமிகம்’ முதலியவற்றிற் காட்டியமுறைப்படி அமைக்கப்பட்ட பழைய கிவிரான் திருக்கோயில்கள் இத்தென்றமிழ்நாட்டிலன்றி, வடநாட்டின்கண் எங்குங் காணப்படாமையின், இவ்வைமைப்பினை வகுக்குங் கற்றச்சு நூல்கள் தமிழ்நாட்டிற்கே உரியனவாமென்று கடைப்பிடிக்க.

இனிப், பிறந்தனான்றே எல்லாம் ஓதாதுணர்ந்த துறவியாகிப் புளியமரத்தின் (புளியாழ்வார்) அடியிலே தவத்திலமர்ந்து, உலகம் உய்தல்வேண்டித் ‘திருவாய்மொழி’யினை அருளிச் செய்த நம்மாழ்வார், பிறந்தபின் தாய்தந்தயரால் வளர்க்கப்பட்டு ஆசிரியனால் அறிவுறக்கப்பட்ட பன்னாற்பொருளும் பல்லாண்டு ஓதியுணர்ந்து அரசற்கு அமைச்சராயிருந்த மாணிக்கவாசகர் இயற்றிய ‘திருவாசகத்’தைப் பார்த்துத் தமது ‘திருவாய்மொழி’யை இயற்றியருளினுரென்றல் பொருந்தாது; மற்

* ‘Hindu Iconography’ by Mr. T. A. Gopinatha Rao, Vol. I, part I, pp. 58, 59.

ஹத் ‘திருவாய்மொழி’யைப் பார்த்தே மாணிக்கவாசகர் ‘திருவாசகம்’ இயற்றினாரென்று கோடலே பொருத்தமுடைத்து என் பதுபடத் ‘தமிழ்வரலாறு’ உடையார் எழுதிய பகுதி ஆராயற் பாற்று.

நம்மாழ்வார் தாயின் கருப்பையைவிட்டு இங்கிலத்தின்கட்டிறந்த நாள்முதற் பாலுண்ணுதவராகி, அழுதலுஞ் சிரித்தலுமின்றி வறிதே கிடப்பப், பெற்றேர் அக் குழவியின்னிலை கண்டு கலங்கித், திருக்குருகூரிலுள்ள திருமால் கோயிலிற் கொண்டு போய், அங்குநின்ற புளியமரத்தின் அடியிலே கிடத்த, அவர் பதினாறுண்டளவும் ஏதொரு செயலுமின்றித் தவமிருந்து, பின் னர்த் தம்பால்வந்த மதுரகவியாழ்வார் பொருட்டுத் ‘திருவிருத் தம்,’ ‘திருவாசிரியம்,’ ‘பெரிய திருவந்தாதி,’ ‘திருவாய்மொழி’ முதலியவற்றை அருளிச்செய்தார் என அவர்க்குப் பன்னாருண்டு பின்வந்த வைணவமதப் புலவர்கள் எழுதிவைத் திருக்கின்றனர். நம்மாழ்வார் பிறந்தபொழுதே பாலும் உண்ணுது பிறிதேதொரு செயலுமில்லாது பதினாறுண்டு அளவும் தவத்திலிருந்தமைக்கு மெய்ச் சான்றுகளும், அவர் எல்லாம் ஒதாதுவாரந்து பாடினமைக்கு மெப்படையாளங்களும் உள்வாயின், அவரைக் கடவுட்டன்மை யுடையராகவும், அவர் அருளிய பாடல்களை உண்மை யறிவுரைகளாகவுங் கோடலில் இழுக்கொன்றுமில்லை. ஏனெனில், இறைவனது முழுமுதற் றன்மையைச் சிற்றறிவுடைய மக்களுக்கு அறிவித்தற் பொருட்டுப், பேரறிவுடைய பெரியார் எந்நாட்டிலும் எவ்வினத்திலும் எம் மதத்திலும் பிறத்தல் உண்டு. ஆனாலும், இங்கே யாம் ஆராப் தற்கு எடுத்துக்கொண்ட நம்மாழ்வார் பிறந்தநாள் தொட்டே எல்லாம் ஒதாதுவாரங் கடவுட்டன்மை உடையவர்தாமா என் பதற்கு ஏற்ற சான்றுகள் காணினன்றி, அவரை அவ்வாறு கொண்டு, அவர்குரையினை மெப்பெனத் தழீஇ பொழுகல் உலகிற்குப் பெரிதுங் தீங்கு பயப்படொன்றும். அவரைப் பற்றிப் பின்னுள்ளோர் எழுதிவைத்த இக்கதை ஒன்றைனேயே கொண்டு

அவரை அங்குனங் கடவுட்டன்மை யுடையராகக் கருதுதல் வழுவாம்; என்னை? ஒருவர்பால் அளவுகடந்த பற்றுவைத்தோர் அவரைக் கடவுளாக உயர்த்துப்பேசுதலும், ஒருவர்பாற் பெரும் பக்கமைகொண்டோர் அவரை இழிந்த விலங்கினுங் கடைப் பட்டவராக இழித்துப் பேசுதலுங் கண்டாமாகவின், ஒருவர் பாற் பற்றுவைத்தோரும் பக்கமை கொண்டோருங் கூறும் மெய்யல்லா உரைகளை மெய்யெனநம்பி அவரை உயர்ந்தாரென் ரேனும் இழிந்தாரென்றேனும் முடிவுகட்டல் நடுவுநிலை யுடையார்க்கு இசையாதாகவின் என்க. அற்றேல், நம்மாழ்வாரின் உண்மைத்தன்மைகள் தெளிதற்குச் சான்றூகற்பாலன யாவையெனிற்; சான்றுகள் புறச்சான்றும் அகச்சான்றும் என இருபாலனவாம்; அவற்றுட் ‘புறச்சான்று’ என்பன பற்றும் பக்கமையும் இல்லா நடுநிலையாளர் கூறும் மெய்யுரைகள்; இம்மெய்யுரைகளோடு ஒக்கும் வழியும் உண்மையொடு மாறுபடா வழியும் பற்றுடையோரும் பக்கமையுடையோருங் கூறுவனவுந்தமுவற்பாலனவேயாகும். இனி, ‘அகச்சான்று’ என்பன, ஓர் ஆசிரியன் தான் இயற்றியதால்களில் தன் குறிப்பின்றிபே தன் வரலாற்றினினையும், தன் இயற்கையினையுங் கூறிவைப்ப, அவைதாம் அறிவுடையோரால் ஆராய்ந்தெடுக்கப்பட்டு அவ் வாசிரியன் வரலாறுந் தன்மையுந் துணிதற்குச் சான்றூய் நிற்பனவாகும். இவ் விருவகைச் சான்றுகளுள் நம்மாழ்வார் வரலாறு துணிதற்கு, மேலோகாட்டியபடி அவர்பாற் பற்றாள்ளோர் எழுதி வைத்த கதையைத்தவிர வேறு பொதுவான புறச்சான்று ஏதுங்காண்கிலேம். இனி, அவரியற்றிய ‘திருவாய்மொழி’ முதலிய வற்றில், அவர் பிறந்தபொழுதே பாலுண்ணுது தவத்திலிருந்து எல்லாம் ஒதாதுணர்ந்தமைக்குக் குறிப்பு ஏதேனும் உள்தோவெனின் அதனையுங் காண்கிலேம். மற்றை மக்களைப்போலவே, தாழும் யாக்கைவழி யுழன்று நோயானும் இருவினைகளானும் வருந்தும் ஒருயிராகவே தம்மைப் பல்காலுங் குறிக்கின்றூர். ‘முஞ்சீர்ஞாலம்’ என்னும் பதிகத்தில், “ஆக்கையின் வழியுழல்

வேன், வெங்நாள் நோய் வீய விளைகளை வேறுப்பாய்ந்து, எங்நாள் யான் உன்னை இனிவந்து கூடுவெனே,” “பன்மா மாயப் பஸ்பிறவியிற் படிகின்ற யான், தொன்மா வல்வினைத் தொடர் களை முதலிந்து, நின்மா தான்சேந்துஏன்ப தெஞ்ஞான்று கொலோ” என்றற் றெடக்கத்து அவர் மொழிகள் அவரைப் பொதுமக்களுள் ஒருவராகவே வைத்து உரைப்பக் காண்கின் ரேம். இம் மக்கட்டன்மையின் வேரூக அவருக்குக் கடவுட்டன்மையும் உண்டென்பதற்கு எதொரு சான்றும் அவரியற் றிய பாடல்களிலும் காணுமையின், அகச்சான்றும் இன்றும். புறச்சான்று அகச்சான்று இரண்டுமில்லா இக்கதையை அவர் பால் மிகுதியும் பற்றுவைத்த ஒரு வைணவப் புலவர், நம்மாழ் வாரைச் சைவசமயாசிரியராகிய திருஞானசம்பந்தரினும் மேம் பட்டோராகக் கூறவிழைந்து அங்கனம் ஒரு பொய்க்கதை கட்டிவிட்டாரென்க. யாங்கனமெனின், திருஞானசம்பந்தர் மூன்றுண்டுள்ள சிறுகுழவியாயிருந்த காலத்து இறைவனும் இறைவியும் அவரெதிரே தோன்றி, அவருக்குத் தமது அருட்பாலை ஊட்ட, அஃதுண்ட அவர் எல்லாம்வள்ள ஆசிரியராப் எல்லாம் ஒதாதுணர்ந்து அருள்துஞ்சும்புஞ் செந்தமிழ்த் திருப் பாட்டுகீளைச் சென்றசென்ற திருக்கோயில்க்கோறும் அருளிச் செய்தா ரென்னும் வரலாற்றுக்கு எதிராக, அவரினும் மிக்க தொரு மேன்மையை நம்மாழ்வாருக்குக் கூறல்வேண்டியே அவ் வைணவப் புலவர் ‘நம்மாழ்வார் பிறந்தஞான்றுதொட்டே பாலு முண்ணுது தவத்திலிருந்து திருவாய்மொழி அருளிச் செய்தார்’ என்று கண்த கட்டினாதல் வேண்டும். திருஞானசம்பந்தர் பாலுண்டு பாடினு ரென்றால், நம்மாழ்வார் பாலு முண்ணுது பாடினுரென்பது கழிபெரு மேன்மையாமென அப் புலவர் நினைத்தார்போலும்!

அற்றேல், திருஞானசம்பந்தர் சிறுமகவாயிருந்த காலத்து அம்மையப்பரால் நேரே அருட்பால் ஊட்டப் பெற்றமைக்கு அகச்சான்று அவரருளிச் செய்த செந்தமிழ்ப் பாக்களுள் உள-

பெண்பாலார் ஆண்பாவார் என்னும் இருதிறத்தாருக் கட்டாய்ச் செரிந்து வெள்ளவேண்டும் அரும்பெரும் பொருள்கள் எவிய இனிய தமிழ்நடையில் எழுதப்பட்டிருக்கின்றன. இக்காலத்தில் வெளிவருங் தமிழ்நடையில் பஞ்சகலக்கப்பெற்றோல், வடசொல் ஆக்கிலச்சொல் முதலியன கலக்கப் பெற்று; தமிழூப்பாழக்குதல்போல் இன்றி, இந்துஸ் அயல்மொழிச் சொற்கள் சிறிதும் கவலாத் தனிச் செந்தபிழ்ணடையில் இயற்றப்பட்டிருக்கின்றது. இதில் வந்துள்ள பொருள்கள் கல்வியும் தாப்மாரும், ஒழுங்கான கல்வி, கற்றலிற் கேட்டலே கண்று, நாகரிகமும் மொழிவரச்சியும், தனித்தமிழ்ப் பாதுகாப்பு, தமிழூப்பற்றிய வினாக்களுக்கு விடை, தமிழில் வடமொழி கலத்தல் ஆகது, சென்னைப் பல்கலைக் கழகக் கட்டாயக் கல்வி, நாவலந்தீவின் பழைய குடிகள், பெண்மக்களின் அறிவும் ஆண்மையும், உயிர்போன உடம்பை என் செய்வது?, இறந்தோர் வீட்டிற்குச் செல்லவரும் அவ் வீட்டவரும், பெண்பாலார்க்கே கொல்லாமை முதன்மையாம் என்பன். அமெரிக்காவில் ஹார்வர்ட் பல்கலைக்கழகத்திலும், சிமை ஆக்ஸபர்ட் பல்கலைக்கழகத்திலும் பெருங் தேர்ச்சி பெற்றுவந்த திருவான்டாக்டர். ஜே. அப்பாசாமி அவர்களால் (M.A., M.Phil.) இந்துலக்கு ஆக்கிலத்தில் ஒரு கண்ணயம் (Introduction) எழுதப்பட்டிருக்கின்றது. வழுவழுப்பான உயர்த்த வேணக்கடிதத்தில் 122 பக்கங்கள் உள்ளது; அழிய முழுக் கல்க்காக்கடிடம், விலை ஒரு ரூபா நால்லு.

தமிழர்

இப் பெயர்டுண்ட திங்கள் இதழ் ஒன்று இவ்வாண்டு சித்திரைத் திங்கள் முதல் திருச்சிராப்பள்ளியிலிருந்து வெளிவருகின்றது. இவ்விதமின் தலைவர் திருவாளர் உ. க. பஞ்சரத்தினம் அவர்கள். இவ்விதமின் றலைவாராலும், ஏனைக் கற்றறிவினர் பலராலும் எழுதப்பட்ட செந்தமிழ்க் கட்டுரைகள் இதுகாறும் வெளிவந்துள்ள அதன் நான்கிதழ்க்களிற் காணக்கிடக்கின்றன. இக் கட்டுரைகள் தமிழராய்ச்சி செய்வனவாயும், தமிழ்மக்கள் முன்னேற்றத்திற்குரிய வழி துறைக்கொக் காட்டுவனவாயும் அழிய இரைய தமிழில் வரையப்பட்டிருக்கின்றன. இவற்றேடு பல அயல்நாட்டு அரும்பெருஞ் செய்திகளுக்கிடாட்சி சேர்க்கப்பட்டிருக்கின்றன. இதன்கண் இவற்றை எழுதும் அறிஞர்கள் வடசொல் ஆக்கிலச்சொற் கலவாத் தனித்தமிழில் இவற்றை எழுதமுயன்ற வருதவால், இவ்விதமினுல் தமிழ்க்கும் தமிழர்க்கும் ஆககம் உண்டாமென்று நம்புகின்றோம். இதற்கு ஓராண்டுக்கையொப்பம் இரண்டடரை ரூபா. ‘தமிழர்சிலையம்,’ 23, மலைவாசல், தெப்பக்குளம், திருச்சிராப்பள்ளி, என்னும் விலாசக்கிற்கு எழுதுக.

தமிழ்ப்பேரழில்

இப்பெயரிய திங்கள் இதழ் ஒன்று, இவ்வாண்டு சித்திரைத் திங்கள் முதல் அன்றைமாக்கரையடுத்த கரங்கதமிலுள்ள தமிழ்ச் சங்கத்தினின் றம் வெளிவருகின்றது. இவ்விதமின் றலைவர் திருவாளர் R. வேங்கடாசலம் பிள்ளையவர்கள். இதுகாறும் வெளிவந்த அதன் நான்கிதழ்க்களிற் காணப்படுகின்கட்டுரைகள் தமிழ் இவ்கண்ண இலக்கிய ஆராய்ச்சிகளும், பழங் தமிழ் ஆரசர் குழமக்கள் வரலாறு களும், பழைய கல்வெட்டுக் குறிப்புகளும் அமைந்தனவாய், இதழ்த்தலைவரையுள்ளிட்டுக் கல்விப்புல்லை மலின்த அறிஞர்பலரால் நன்கெழுதப்பட்டிருக்கின்றன. இக்கட்டுரைகளெல்லாம் வடசொல் ஆக்கிலச்சொல் முதலான பிறசொற்கள் கலவாத் தனித்தமிழ்நடையிற் பெரும்பாலும் எழுதப்பட்டிருக்கிறை உற்று நோக்குங்கால், அயல்மொழிச் சொற்களின் கலப்பால் நமது அருமைச் செந்தமிழ்மொழிக்கு உண்டாம் திங்கினை ஈங்குணர்ந்து, நம் செந்தமிழ்நிஞர்கள் அக் கலப்பினை நீக்கித் தூய தனித்தமிழிலேயே அரும்பெரும் பொருள்களை எழுதி அதனைப் பாதுகாத்து வளர்த்துப் பெரிதும் பயன்படுத்துங் கடப்பாடு மேற்கொண் டிருக்கின்றார்க் கொன்பது புலனுகும். நமது அழியாப் பழந்தமிழ்

ழூப் போற்றிவளர்க்க முன்வந்த இச் செந்தமிழ்றினர்களும், இவ் விதமும், இதனைத் தோற்றுவித்து டெத்துங் 'கரங்கைத்தமிழ்க் கழகமும்' நீடுவாழ்க்கவென்ற இறைவனை வேண்டுதும்.

இதற்கு ஓராண்டுக் கையொப்பத்தொகை மூன்று ரூபா. இது வேண்டுவோர், தஞ்சை, கரங்கைத்த தமிழ்ச்சக்கத்திலுள்ள இதன் றலைவர்க்கு எழுதுக.

நம்முடைய நூற்பதிப்புச்

செலவுகளுக்குப் பயன்படும்பொருட்டு உதவிய அன்பர்களும்,
அவர்கள் உதவிய உடன்கொடையும்

திருவாளர் ராவ்பகதூர் T. இராமலிங்கச் செட்டியாரவர்கள், பி. ஏ.,			
பி. எல்., கோயம்புத்தூர்	ரூ	100	
திருவாளர் V. பொன்னையாபிள்ளை அவர்கள், செந்தமிழ்ப்புலவர்,	அவர்களாஜா	ரூ	50
திருவாளர் S. னகலிங்கம் அவர்கள், போர்ட்டிக்ஸன்		ரூ	80
திருவாளர் T. S. பிள்ளை அவர்கள், பி. ஏ., இரங்கன்		ரூ	20
திருவாளர் P. சின்னதூரை அவர்கள், கோவாலிபிள்		ரூ	80
திருவாளர் V. PR. PL. காசிலிஸ்வாதன் செட்டியாரவர்கள்,	யிங்ககாம்	ரூ	100
திருவாளர் பழ. அண்ணுமலைச்செட்டியாரவர்கள், ஹென்ஸ்டா		ரூ	100
திருவாளர் C. T. M. அழகப்பசெட்டியாரவர்கள், ஹென்ஸ்டா		ரூ	100
திருவாளர் T. M. சுப்பிரமணியம் அவர்கள், கோவாலிபிள்		ரூ	100
திருவாளர் S. முனியாண்டிப்பிள்ளை அவர்கள், சுங்ககிபுட்		ரூ	50

சென்ற முப்பது ஆண்டுகளாக நம்முடைய செந்தமிழ் மொழிக்கும் சைவ சித்தாந்தத்திற்குஞ் தொண்டுசெய்து ஒழுகுவதிலேயே எம்முடைய ரோத்தையும், முயற்சியையும், அறிவையும், பொருளையும் சுடுபடுத்திவருதலே யுணர்க்கும், பற்பலவகையான இடையூறுகளினிடையே அரும்பொருளாரய்ச்சிகள் நிறைந் தபற்பலவதுல்களை இயற்றி யாம் வெளியிடுவதற்கும் அறிந்து வியந்தும், நூற்பதிப்புச் செலவுகட்காக எமக்குஞ்சேரும் பொருண்முடுப் பாடுகளுக்காகப் பெரிதும் இரங்கியும், தமிழ்னட்டின்கண் உள்ள செலவர்களிற் பெரும்பாலார் எமது முயற்சி கண்கு நடைபெறும் வண்ணம் எமக்கு ஏதோர் உதவியும் செய்யாது வாளா இருப்பவும் யாம் ஒருவேமாய்க் திருவருட்டுணை ஒன்றேகொண்டு அரியபெரிய முயற்சிகளை கெடுக்காலந் தொடர்பாக நடத்திவருதலைக் கண்டு மனங்களில்தும், எம்முடைய நூற்பதிப்புச் செலவுகட்குப் பயன்படும்பொருட்டு மேற்குறிப்பிட்டவாறு நன்கொடை அலுப்பியுதவிய செந்தமிழ்த் திருவாளர் கட்கு பாம் பெரிதும் நன்றி செலுத்துகின்றேம். பொருளினுற் செப்பற்றுதிய உதவியின் சிறப்புகளை நன்குணர்க்கு, அப்பொருளை இத்தகைய விமுகிய துறை களிற் பயன்படுத்தித், தமக்கும் பிறக்கும் அழியாப் பெருங்க்மையை விளைக்கும் அன்பர்களும் ஆங்காங்குச் சிலர் உண்மையினாலேதான், தமிழும் சைவசித் தாந்த உண்மைகளும் இன்னும் இவ்வகைந் றலைதூக்கி நிற்கின்றன. ஆகலால், மேற்கொல்லிய அறப்பெருங் திருவாளர் கோயற்றவாழ்விலும் குறைவற்ற செலவத்திலும் ஒங்கி, எல்லாங்களும் பெற்ற இனிது வாழ்க்கவென்ற எல்லாம்வல்ல இறைவனை இடையருது வழுத்துகின்றேம்.

மறைமலையடி கள்.